



د نوي تړون د څيړنې او شاگرد جوړونې کورس

کارلوس دياز

CARLOS DÍAZ



© Copyright 2014
First Edition:
Designer
Black Tie Digital Marketing
www.blacktiedigital.com

Scripture taken from the NEW AMERICAN STANDARD BIBLE®, ©
Copyright 1960, 1962, 1963, 1968, 1971, 1972, 1973, 1975, 1977, 1995 by
The Lockman Foundation. Used by permission.
www.Lockman.org

دا کتاب ټولو هغو ته وقف شويدي

چې د خدای کلام په اخلاص سره زده کوي ترڅو د
هغه سره د زړه له کومي مینه ولري او د هغه
اطاعت وکړي.

د درسونو د محتوياتو لړليک (فهرست)

د کتاب لنډه پيژندنه

- د دې کتاب د لوستلو مقصد ۱
- درسونو ته يوه لنډه کتنه ۳
- د دې کورس بنسټيزه لارښوونه ۴

لومړۍ برخه

د عيسی مسيح ژوند

- لومړۍ لوست : د عيسی مسيح د ژوندانه پيل ۵
- دويم لوست : د عيسی مسيح روحاني خدمت ۹
- درېم لوست : د عيسی مسيح د روحاني خدمت وروستۍ ورځې ۱۴

دويمه برخه

کلیسا

- لومړۍ لوست : د کلیسا پيل ۱۹
- دويم لوست : په اورشلیم او سامريه کېنې د خدای د کلام وعظ ۲۳
- درېم لوست : د دنيا تر وروستې برخې پورې د خدای د کلام وعظ ۲۸

درېمه برخه

د رسولانو ښوونې يا تعليمونه

- لومړۍ لوست : کلیسا ته د پولس رسول رسالې ۳۳
- دويم لوست : کلیسا ته د پطروس رسول رسالې ۳۹
- درېم لوست : کلیسا ته د يوحنا رسول رسالې ۴۵

د لوست ضميمې (پای ليکونه)

- د نوي ترون د کتابونو نومونه او د هغې برخې ۵۱
- د نوي ترون د درې برخو بياکتنه ۵۱
- د هرې برخې د لوستونو بياکتنه ۵۲
- د خدای د کلام حفظي آياتونه ۵۲
- د نوي ترون نقشې ۵۴

د کتاب لنډه پیژندنه

د خدای د کلام د څیړنې او شاگرد جوړونې کورس ته ښه راغلاست. په لومړي کتاب کښي چې د (د سپیڅلي کتاب د څیړنې او شاگرد جوړونې دولس اونیزه کورس) په نامه ؤ، د دې کورس ټولو ښوونکو او زده کوونکو ټول سپیڅلي کتاب په گډه سره ولوست او د سپیڅلي کتاب د محتویاتو او عمومي معلوماتو په هکله او دا چې دا ټول محتویات څرنگه سره یو ځای شويدي پوهه تر لاسه کړه. مونږ د سپیڅلي کتاب د هر عنوان او برخې لاندې د هغه وخت او زمانې د سپیڅلي کتاب د مهمو شخصیتونو د ژوندانه د تاریخ په هکله لنډ معلومات تر لاسه کړل. مونږ په سپیڅلي کتاب کښي د ذکر شوو ښځو او نارینه ؤ د ژوندانه، وفادارۍ، ناکامیو او تجربو څخه مو چې د خدای لخوا ټاکل شوي ؤ، د خدای د شخصیت او اخلاقو په هکله زده کړل او پوه شو چې د عیسی مسیح د شاگردانو په صفت څرنگه د هغوی د ژوند څخه د خپل مسیحي ژوندانه د پرمختګ او سموالي لپاره زده کړه وکړو.

په دې کتاب کښي چې د نوي تړون د څیړنې او شاگرد جوړونې کورس په نوم یادېږي مونږ هماغه طرحه تعقیبوو. خو مونږ یواځې د نوي تړون پر ۲۷ کتابونو باندې تمرکز کوو. دا کتاب په درې برخو ویشل شويدي چې هره برخه یې درې لوستونه لري. او په هر لوست کښي تاریخي معلومات، د سپیڅلي کتاب مهم تعلیمونه، د عیسی مسیح د شخصیت او ژوندانه په هکله مطالعه او د هغو ځانګړو شخصیتونو د ژوندانه په هکله څیړنه شتون لري، کومو ته چې خدای پاک د عیسی مسیح په واسطه د نوی بښل شوي ژوند رازونه ښکاره کړل ترڅو د هغوی ژوند د هغه سره سم روښانه شي او مونږ هم د هغوی ژوندانه ته په کتنې سره هدایت شو او پوه شو چې څرنگه د هغه پر لپار قدم واخلو او پر مخ ولاړ شو.

دا کتاب د سپیڅلي کتاب ځای ناستی ندی، بلکې دا یو لارښود دی چې مونږ د خدای کلام زده کړو او هغه په خپل ژوندانه کښي عملي کړو. زموږ هیله او امید دا دی لکه څرنگه چې د هغه کلام زده کوو نو د خدای د حکمت او د آسماني پلار سره د روحاني اړیکې، اطاعت او د هغې د ودې به برخه کښي عملاً مثبت ګام پورته کړو. مونږ تاسو ټول عزیزان دې ته هڅوو چې تاسو دا درسونه هغه چا ته ورزده کړئ کوم چې د نورو لپاره د ښوولو او زده کولو زړه ولري. ترڅو د عیسی مسیح حکم چې باید مونږ ټول د هغه له لارښوونو څخه اطاعت وکړو او له ټولې نړۍ څخه د هغه لپاره شاګردان جوړ کړو، عملي وکړو.

د دې کتاب له مطالعې څخه زموږ هدف څه دی؟

۱. په دې کتاب کښي لیکل شوي کیسې چې د سپیڅلي کتاب د شخصیتونو په هکله دي زده کړی.
۲. د نوي تړون کتابونه پیدا او زده کړی.
۳. څو برخې چې نوي تړون په هغو ویشل شويدي زده کړی.
۴. پدې هکله زده کړی چې د نوي تړون کتابونه د پېښو د پېښیدو په ترتیب څرنگه ترتیب شويدي.
۵. د نوي تړون د تاریخي اهمیت په هکله پوه شی.
۶. پدې هکله معلومات تر لاسه کړی چې د سپیڅلي کتاب د مهمو پېښو او د مهمو شخصیتونو په هکله معلومات د نوي تړون په کومه برخه کښي ځای پر ځای شويدي او د لومړنۍ کلیسا د تاریخ له پلوه څرنگه یو له بل سره اړیکه لري.
۷. تر څو د دې خلکو ژوندون ستاسو لپاره یو سرلیک وي.

۸. تر څو د هرې برخې حفظي آیاتونه حفظ کړئ.
۹. تر څو زده کړی چې څرنگه دا درسونه نورو ته ور زده کړی.

يادونه:

دا درسي مواد د زده کړې په بيلابيلو شرايطو کېنې د استفادې او تطبيق وړ دي، يعنې کيدای شي چې د ښوونکي او زده کوونکي پواسطه، په انفرادي (يو شاگرد)، دوه شاگردان او يا په ډلبيز شکل چې تر ټولو غوره طريقه ده وکارول شي. او زده کوونکو ته دا فرصت ورکړي تر څو هغه څه چې يې زده کړي وي پخپل منځ کېنې سره شريک کړي او يو له بل سره د دې درس په لوستلو او زده کولو کېنې مرسته وکړي.




دا چې يو ځل بيا د خدای د سپيڅلي کلام په لوستلو پيل کوو او د خدای د کلام په لوستلو سره د سپيڅلي کتاب د ټولنيزو شخصيتونو، د لوی تاريخ او مهمو پېښو څخه سرنیولي کيږو، مگر مونږ بايد پريشاننه نشو ځکه چې د خدای د شخصيت او کلام زده کړه يو سفر دی چې د انسان ټول ژوند په هغه کېنې راځي. دا درس د يوې ستړې او لوړې څيړنې لپاره يو بنسټ دی. د خدای کلام يواځې په دې حقيقتونو او معلوماتو پورې محدود ندی چې د کاغذ پر مخ ليکل کيږي، بلکه د خدای کلام ژوندی دی، په هر ايماندار کېنې ميشت کيږي او زمونږ روح او روان په ځان کېنې تسخيروي.

د خدای کلام ژوندی او د نفوذ خاوند دی او له هرې هغې تيرې تورې څخه تيره دی چې غوښته او هډوکي سره بيلوي. ولې چې زمونږ د زړه پټ نيتونه او پټ فکرونه سپري تر څو مونږ هغه څه چې يو، مونږ ته رابښکاره کړي.




عبرانيان ۴ باب : ۱۲ آيت

د دې کتاب د لوستونو موضوعاتو ته يوه کتنه




لومړۍ برخه : د عيسی مسیح ژوند

	د عيسی مسیح د ژوندانه پيل	د عيسی د زوکړې اعلان او د هغې پېښېدل
	د عيسی مسیح روحاني خدمتونه	وعظ او شفا ورکول
	د عيسی مسیح د خدمت وروستی ورځې	د عيسی مسیح مړينه او بيا راژوندي کيدل

دويمه برخه – کلیسا

	د کلیسا پيل	د روح القدس راتگ
	په اورشلیم او سامريه کېنې د خدای د کلام وعظ	هغه تکليفونه او ستونزې چې لومړنۍ کلیسا له هغې سره مخ وه
	د نړۍ تر آخري برخې پورې د خدای د کلام وعظ	د غیر يهوديانو منل

درېمه برخه : د رسولانو تعليمونه

	کلیسا ته د پولس رسول رسالې	ايمان او فيض
	کلیسا ته د پطروس رسول رسالې	په کلیسا کېنې د ايمان وده او آزمويڼه
	کلیسا ته د يوحنا رسول رسالې	هيله او بریا

د دې کورس په هکله لومړنۍ لارښوونه

د هرې اونۍ لوست په پنځو برخو ویشل شوی دی چې هغه باید په ترتیب سره ولوستل شي. دا فرق نه کوي چې د سپیڅلي کتاب څخه ستاسو د درک قدرت په کومه کچه باندې دی ولې چې د دې کتاب یوه برخه چې د (کولای شۍ په آسانی سره یې زده کړه وکړی) په نوم ده به ستاسو سره مرسته وکړي چې د لوست مفهوم او معنی په سمه توګه درک کړی.

لومړۍ برخه: کتنه کول

د یادونې وړ ده چې د لومړۍ اونۍ له لوست څخه پرته د نورو ټولو اونیو په لوستونو کېنې یوه ځانګړې برخه ځای شویده چې په هغې کېنې مونږ د تیرې اونۍ په لوست باندې بیا کتنه کوو، دا برخه مونږ سره مرسته کوي ترڅو پوه شو چې د تیرې اونۍ لوست مو په کومه اندازه زده کړی دی.



دویمه برخه: زده کړه

په دې برخه کېنې مونږ د سپیڅلي کتاب جزئیات زده کوو. چې په دې جزئیاتو کېنې د سپیڅلي کتاب د کتابونو نومونه، پر بیلابیلو برخو د سپیڅلي کتاب ویشنه، د سپیڅلي کتاب د هرې برخې د سترو پېښو یادونه او د هغو سیمو د جغرافیایي موقعیت په هکله اساسي معلومات ترلاسه کوو چې په سپیڅلي کتاب کېنې د هغوی یادونه شویده.




دریمه برخه: لوستل او دقیقه مطالعه

په دې برخه کېنې د هرې اونۍ د لوست په اړوند آیاتونه لولو. له سپیڅلي کتاب څخه د هغې اونۍ د لوست د انتخاب شوي شخصیت په هکله مطالعه کوو کوم چې په هغه لوست پورې تړاو لري. په سپیڅلي کتاب کېنې د هغې اونۍ د لوست د اړوندو شخصیتونو د ژوند او د ژوندانه د سترو پېښو په هکله پېژندګلو او لنډ معلومات ترلاسه کوو. او د لوست په پای کېنې به په دې هکله چې دې خلکو څرنگه له یو بل سره کله په ایمان کېنې ژوند تیر کړ او کله هم له ناکامۍ او ستونزو سره مخامخ شول خبرې او بحث وکړو.



څلورمه برخه: خبرې اترې او مباحثه کول

په دې برخه کېنې تاسو په دې هکله چې د سپیڅلي کتاب شخصیتونه (د هر لوست په تړاو) څرنگه ستاسو په اوسني ژوند باندې اغیزه کوي، خبرې او مباحثه کوو.



پنځمه برخه: د سپیڅلي کتاب د آیاتونو حفظ کول (د اونۍ د لوست په تړاو)

د هرې اونۍ د لوست مهم آیاتونه حفظ کړئ او په پوره تیاری سره دا آیاتونه په راتلونکې اونۍ کېنې تکرار کړئ.



لومړۍ برخه د عیسی مسیح ژوندون (لومړۍ لوست)

د عیسی مسیح د خدمت پیل



د بیا کتنې برخه

د نوي تړون د څېړنيز کورس درسونه په لاندې درې برخو ویشل شويدي. د دې کورس هره برخه تاریخي مهمې پېښې یا هم د نوي تړون تعلیمونه تر پوښښ لاندې نیسي او هغه تشریح کوي.

د عیسی مسیح ژوند	لومړۍ برخه	
کلیسا	دویمه برخه	
د رسولانو تعلیمونه	درېمه برخه	

د نوي تړون د څېړنيز کورس هره برخه په درې لوستونو کېږي څیرل شويده.

لومړۍ برخه د عیسی مسیح د ژوندانه په هکله ده. د لومړي لوست د لومړۍ برخې عنوان، د عیسی مسیح د ژوندانه پیل دی. څرنگه چې دا لومړۍ لوست دی، په دې لوست کېږي پر تیر شوی لوست کتنه نلرو. نو راځئ چې په دې برخه کېږي د لومړۍ برخې درې عنوانونه ولولو، د هغو په هکله بحث وکړو او حفظ یې کړو.

د عیسی مسیح د ژوندانه پیل	د عیسی مسیح د زوکړې اعلان او د هغې پېښیدل	
د عیسی مسیح روحاني خدمت	وعظ او شفا ورکول	
د عیسی مسیح د ژوندانه وروستی ورځې	د عیسی مسیح مړینه او بیا راژوندی کیدل	



د زده کړې برخه

سپېڅلی کتاب په دوو سترو برخو ویشل شوی دی.

لومړۍ برخه یې د زور تړون په نوم یادېږي چې په هغې کښې هغه کتابونه شامل دي چې د بني اسرائيلو د قوم د تاریخ مهمې پېښې، شعر او شاعري، د انبیایو نبوتونه او د عیسی مسیح د راتګ په هکله ویل شوي دي.

دویمه برخه د نوي تړون په نامه یادېږي، په دې کښې هغه کتابونه شامل دي چې د عیسی مسیح د زوکړې، مړینې، د هغه بیا راژوندي کیدل او د لومړنۍ کلیسا د پیل د پېښو په هکله خبرې کوي.

۱. د زور تړون او نوي تړون د کتابونو شمیر:

زور تړون	۳۹
نوي تړون	۲۷
د ټولو کتابونو مجموعه	۶۶

۲. نوي تړون په درې برخو ویشل شوی دی.

لومړۍ برخه د انجیلونو په نوم نومول شوی ده. د انجیل کلمه د ښه زیرې په معنی ده چې دلته د خدای د پاچاهۍ د راتلو، د عیسی مسیح د ژوندانه د کیسو، د عیسی مسیح د خدمتونو او د هغه د تعلیمونو په مفهوم ده. د دې برخې لیکونکي یا هغه څوک ؤ چې د عیسی مسیح سره یې ژوند کړی ؤ، یا هغه څوک ؤ چې له هغو سره چې د عیسی مسیح سره یې ژوند کړی ؤ، نژدې اړیکې درلودلې.

انجیلونه
متی
مرقس
لوقا
یوحنا

۳. د عیسی مسیح د ژوند پیل

د زوکړې نیټه:

- له میلاد تر مخه له ۸ تر ۴ کلونو په منځ کښې

ستري پېښې:

- د بني اسرائيلو ځمکه د هیروډیس پاچا او د روم د امپراطورۍ لخوا اداره کیده، رومیانو بني اسرائيل ځورول او ربړول.
- د یهودیانو مذهبي لارښوونکي په بیلابیلو ټولګیو ویشل شوي ؤ او هغوی خپل ځانونه له خلکو څخه بیل شمیرل، او د یهودو عام خلک به یې د مذهبي احکامو او قواعدو څخه په ناوړې کټې پورته کولو سره تر ځورونې او کړونې لاندې راوستل.
- یهودیان د ژمنه شوي مسیح راتلو ته سترګې په لار ؤ، ترڅو هغوی وژغوري او د ځمکې په مخ د خدای ژمنه شوي پاچاهي راشي.

د دې لوست په هکله لنډ معلومات:

- جبرائیل ملائکه مریمي ته پیغام ورکوي چې هغه به یو ماشوم نړۍ ته راوړي.
- د تعمید ورکونکي یحیی پيدا کيدل (زوکړه).
- په بیت اللحم کېنې د عیسی مسیح زوکړه.



د لوستلو او دقیقې مطالعې برخه

د دې کتاب په لومړۍ برخه کېنې مونږ د عیسی مسیح ژوند تر څیړنې لاندې نیسو. په دې لوست یعنې لومړۍ لوست کېنې مونږ د عیسی مسیح د پیداکیدو څخه ۷۰۰ کاله وړاندې د وړاندوینو، د خدای د ملائکو د پیغامونو او په پای کېنې د ژغورونکي عیسی مسیح د معجزاتي زوکړې په هکله ولولو.

دا آیتونه ولولئ.

اشعیا ۷ باب: ۱۴ آیت، اشعیا ۹ باب: ۶ – ۷ آیتونه، میکا ۵ باب: ۲ آیت، متی ۱ باب: ۱۸ تر ۲ باب: ۱۲ آیته پورې، لوقا ۱ باب: ۲۶ تر ۲ باب: ۳۸ آیته پورې

د عیسی مسیح د زوکړې اعلان او د هغې پېښیدل

۱. پس منظر

د ژغورونکي مسیح د راتلو او د هغه د قرباني کیدلو وعده زموږ او د بشر د گناهونو د بېنلو لپاره د پیدایښت له پیل څخه او د عدن په بڼ کېنې د آدم او حوا د لویډو (سقوط) له وخته ورکړل شوې وه. خدای د ابراهیم سره ژمنه کړې وه چې د هغه د نسل په واسطه به د نړۍ خلک برکت پیدا کړي. خدای د داؤد نبي سره هم ژمنه کړې وه چې د هغه وارث به د تل لپاره سلطنت وکړي. د عیسی مسیح راتگ د پخوانیو انبیاءو پواسطه وړاندوینه شوی و او وروسته جبرائیل فرښتي هم هغه مریمي ته اعلان کړ. د جبرائیل پیغام مریمي ته دا و چې سره له پیغلټوبه به دا امیدواره شي او یو ماشوم به نړۍ ته راوړي. د خدای ملائکو د عیسی مسیح زوکړه نورو ته هم اعلان کړل.

۲. د عیسی مسیح د زوکړې د اعلان او د راتگ په هکله لنډ معلومات

د عیسی مسیح د زوکړې اعلان

- د جبرائیل پواسطه مریمي ته د عیسی مسیح د زوکړې اعلان، لوقا ۱ باب: ۲۶ – ۳۸ آیتونه
- د الیزابت په واسطه د دې پیغام تصدیق، لوقا ۱ باب: ۳۹ – ۴۵ آیتونه
- د خدای د فرښتي په واسطه یوسف ته د دې پیغام تصدیق، متی ۲ باب: ۲۰ – ۲۱ آیتونه

د عیسی مسیح زوکړه

- عیسی مسیح په بیت اللحم کېنې نړۍ ته راځي، لوقا ۲ باب: ۱ – ۷ آیتونه
- فرښتي د عیسی مسیح د زوکړې خبر شپونکیو ته ورکوي، لوقا ۲ باب: ۸ – ۱۸ آیتونه
- ستوري پیژندونکي د عیسی څخه چې تر اوسه ماشوم دی لیدنه کوي، متی ۲ باب: ۱ – ۱۲ آیتونه

۳. هغه د پام وړ ټکي چې باید په یاد شي

- د مسیح راتگ د پیدایښت له پیل څخه او د پخواني تړون په ترڅ کېنې وړاندوینه شوې وه. پیدایښت ۳ باب: ۱۵ آیت، پیدایښت ۱۲ باب: ۱ – ۳ آیتونه، اشعیا ۷ باب: ۱۴ آیت، اشعیا ۹ باب:

۶ – ۷ آیتونه، میکا ۵ باب: ۲ آیت

- عیسی مسیح د دې لپاره نړۍ ته راغی چې زمونږ گناهونه پخپله غاړه واخلي او د شیطان عملونه له منځه یوسي ترڅو له دې لارې مونږ وکولای شو له خپلو گناهونو څخه وژغورل شو او جنت ته ولاړ شو. متی ۱ باب: ۲۱ آیت، لوقا ۲ باب: ۱۰ - ۱۱ آیتونه، لوقا ۲ باب: ۲۹ - ۳۲ آیتونه، اعمال ۴ باب: ۱۲ آیت، د یوحنا لومړی لیک ۳ باب: ۸ آیت
- د عیسی مسیح پیدا کیدل یوه معجزه وه. لوقا ۱ باب: ۲۶-۳۸ آیتونه، لوقا ۲ باب: ۲-۱۲ آیتونه
- د عیسی مسیح پرستش (ستاینه) وشوه. متی ۲ باب: ۱۱ آیت

۴. مهم مثالونه او درسونه چې باید زده یی کړو

- سره له دې چې مریمه په هر څه نه پوهیده خو بیایي هم باور او ایمان درلود.
- سره له دې چې هر څه د یوسف د هیلو او فکر په خلاف ؤ، خو د خدای اطاعت یې وکړ.
- فرښتو او د ځمکې د مخ خلکو د خپل پاچا او ژغورونکي په صفت د عیسی عبادت وکړ.
- د خدای وعدې تل په ځای کیږي لکه دا وعده چې د عیسی د راتلو په هکله پر ځای شوه.



د خبرو اترو او مباحثې برخه

د خبرو اترو او مباحثې وړ ټکي

د مسیح د زوکړې اعلان او نړۍ ته د هغه راتگ

۱. دې نړۍ ته د مسیح راتگ او د ژغورونکي په صفت د هغه د راتلو موخه د زاړه تړون د انبیاؤ په واسطه وړاندوینه شوې وه. د عیسی مسیح د پیروانو په صفت د دې مطلب زمونږ لپاره څه دی او مونږ څرنگه کولای شو هغه کسانو ته چې تر اوسه یې په عیسی مسیح ایمان ندی راوړی د دې مطلب مفهوم تشریح کړو؟

۲. ولې باید خدای د انسان په شکل دنیا ته راغلی وای؟

۳. د دې موضوع په هکله چې جبرائیل مریمې ته پیغام ورکړ، سره له دې چې هغه پیغله وه چې له روح القدس څخه به امیدواره شي، نړۍ ته به یو ماشوم راوړي اودا ماشوم به هماغه عیسی مسیح وای، د مریمې احساس څه ؤ؟ له یو بل سره بحث او خبرې اترې وکړئ. که دا کار ستاسو سره شوی وای ستاسو غبرگون به څه ؤ؟

۴. د دې موضوع په هکله چې د یوسف غبرگون وروسته له دې چې د خپلې کورنۍ د امیدواری څخه خبریږي څه ؤ، له یو بل سره خبرې وکړئ. که دا کار ستاسو سره شوی وای نو څه ډول غبرگون به مو ښکاره کړی وای؟

۵. عیسی مسیح په یوه بډایه او ځواکمنه کورنۍ کښې ندی پیدا شوی بلکه هغه په یوې غریبې او عاجزې کورنۍ کښې پیدا شو. هغه په یوه ماڼۍ کښې پیدا نه شو بلکه په یوه آخر کښې چې هلته څاروي ساتل کیدل پیدا شو. دا حقیقت تاسو ته کوم مطلب ښیي او څرنگه دا حقیقت کولای شي ستاسو په ژوندانه باندې اغیزه وکړي.



په دې لوست پورې تړلي د حفظي آیتونو برخه

د لومړي لوست د لومړۍ برخې په تړاو آیت:

اوس چې داسې ده خدای به پخپله تاسو ته یوه نښه درکړي. هغه نښه دا ده چې یوه پیغله به امیدواره شي، یو ماشوم به نړۍ ته راوړي او د هغه نوم به عمانوئیل کیږدي. اشعیا ۷ باب: ۱۴ آیت

لومړۍ برخه: د عیسی مسیح ژوند (دویم لوست)

د عیسی مسیح روحاني خدمت



د بیا کتنې برخه

د تیرې اونۍ د لوست بیا کتنه

۱. د نوي تړون د څیړنې د کتاب د لومړۍ برخې نوم د جدول په لاندیني خالي خانه کښي ولیکئ.

	لومړۍ برخه	
کلیسا	دویمه برخه	
د رسولانو تعلیمونه	درېمه برخه	

۲. د دې لوست د لومړۍ برخې دوه عنوانونه او توضیحات د لاندیني جدول په خالي خانو کښي ولیکئ.

		
		
د عیسی مسیح مړینه او بیا راژوندي کیدل	د عیسی مسیح د ژوندانه وروستی ورځې	

۳. په سپېڅلي کتاب کښي څو کتابونه موجود دي؟ څو کتابونه په زور تړون او څو نور کتابونه یې په نوي تړون کښي موجود دي؟

۴. د نوي تړون د لومړۍ برخې نوم واخلئ؟



۵. د لومړۍ برخې د څلورو کتابونو نومونه واخلئ؟

۶. د ځینو هغو پېښو په هکله چې د عیسی له پیداکیدو مخکې او وروسته پېښي شوي دي له یو بل سره بحث وکړئ.



د زده کړې برخه

۱. بیا هم هڅه وکړئ چې د لومړۍ برخې درې عنوانونه او د هغې توضیحات حفظ کړئ.

	د عیسی مسیح د ژوندانه پیل	د عیسی مسیح د زوکړې اعلان او د هغې پیښیدل
	د عیسی مسیح روحاني خدمت	وعظ او شفا ورکول
	د عیسی مسیح د ژوندانه وروستی ورځې	د عیسی مسیح مړینه او بیا راژوندي کیدل

۲. تاسو تر دې مهاله وکړای شول چې د نوي تړون د لومړۍ برخې د څلورو کتابونو نومونه زده کړئ، دا څلور کتابونه مونږ ته د ځمکې پر مخ د عیسی مسیح د ژوند په هکله معلومات راکوي. خو د دې څلورو کتابونو لیکونکي هر یو چې د دې کار لپاره غوره شوي و د عیسی مسیح د ژوندانه د کیسو د لیکلو لپاره یو خاص هدف درلود. یعنې د عیسی مسیح د ژوند په هکله یې یوه ځانگړې موضوع تعقیبوله او څرنگه چې مونږ دا انجیلونه لولو نو په یوه ځانگړې موضوع باندې د لیکونکو ټینگار ته متوجه کیږو.

د هر انجیل موضوع حفظ کړئ او هڅه وکړئ چې هغه پخپله د اړوند انجیل سره ربط ورکړئ.

انجیلونه	موضوعات
متی	عیسی د مسیح په صفت
مرقس	عیسی د خادم په صفت
لوقا	عیسی د انسان په صفت
یوحنا	عیسی د خدای په صفت

۳. د عیسی مسیح خدمت

د خدمت د کلونو نېټه :

• د ۲۶ او ۳۰ میلادي کلونو په منځ کېنې

ستري پېښې :

- د عیسی مسیح تعمد اخيستل او د هغه وسوسه کیدل.
- د عیسی مسیح پواسطه د شاگردانو ټاکل.
- د خدای د پاچاهۍ یا ملکوت په هکله تعلیم.

د دې لوست په هکله لنډ معلومات:

- د روح القدس په واسطه د عیسی مسیح رابلل او تدهین کول.
- د جلیلې په سیمې او د هغې په شاوخوا کښې تعلیم او شفا ورکول.
- عیسی مسیح د یهوديې په سیمه او د اورشلیم په ښار کښې تعلیم او شفا ورکوي.



د لوستلو او دقیقې مطالعې برخه

مونږ په لومړۍ برخه کښې د عیسی مسیح د ژوند په هکله ولوستل. مونږ په دې برخه کښې یعنې دویم لوست کښې لولو چې عیسی مسیح روحاني خدمت ته بلل کيږي، یعنې د عیسی مسیح د روحاني خدمت د پیل په هکله مطالعه کوو. په دې لوست کښې مونږ لولو چې عیسی مسیح څه ډول په وسوسو باندې بريالی شو او څرنگه یې د خدای د وعدې، د هغه د ملکوت او د هغه د پېښیدو په هکله تعلیم ورکړ. همدا راز په دې هکله چې عیسی مسیح څرنگه پر ناروغيو او شیطاني قدرتونو بریا ترلاسه کړه، به خبرې وکړو.

دا آیتونه ولولئ: متی ۳ باب او د ۴ باب : ۱ - ۱۱ آیتونه ، متی ۵ او ۶ بابونه،
لوقا ۹ باب : ۱ - ۲ آیتونه او مرقس ۴ او ۵ بابونه

د عیسی مسیح موعظې او شفا ورکول

۱. پس منظر

وروسته له هغې چې عیسی مسیح د روح القدس پواسطه تدهین شو او د شیطان پر وسوسو باندې یې بریا ترلاسه کړه، نو هغه خپل خدمت د خدای د ملکوت د پیژندنې په هکله د نښو له لارې، د معجزو او ناروغانو ته د شفا او روغتیا پواسطه یعنې د خپل شفا د قدرت د ښکاره کولو په واسطه، د پلټنو ارواؤ د ایستلو او حتی د مړو د ژوند کولو له لارې ښکاره کړ. همدارنگه عیسی مسیح د خدای د ملکوت د حقیقت په هکله هم په موعظو پیل وکړ چې څوک څرنگه کولای شي د خدای ملکوت ته ننوځي. او هغه څوک چې د خدای د ملکوت تابعیت لري په دې دنیا کښې خپل اوسنی ژوند څرنگه تیر کړي. که څه هم پخوانیو انبیاء د خدای د ملکوت د راتلو په باره کښې نبوت کړی ؤ، خو د هغه وخت ډیرو خلکو په تیره بیا مذهبي لارښوونکو په دې هکله د عیسی مسیح پیغام قبول نکړ او نه یې هغه د موعود مسیح په صفت قبول کړ خو یو شمیر خلکو د عیسی مسیح په تعلیمونو باور وکړ او د هغه اطاعت یې وکړ.

۲. د عیسی مسیح د خدمت سترې پېښې

- د مسیح تدهین، د مسیح او د هغه د خدمت تائید، یوحنا ۱ باب : ۲۹ - ۳۰ آیتونه، متی ۳ باب: ۱۳-۱۷ آیتونه.
- په وسوسو او شیطان باندې بريالي کیدل، متی ۴ باب : ۱ - ۱۱ آیتونه.
- د لومړنیو شاگردانو ټاکل، یوحنا ۱ باب : ۴۳ - ۵۱ آیتونه.
- لومړۍ معجزه، اوبه په شرابو بدلول، یوحنا ۲ باب : ۱ - ۱۰ آیتونه.
- د غره په سر وعظ، د متی ۵ او ۶ بابونه
- موسي او الیاس د عیسی سره غونډه کوي. متی ۱۷ باب : ۱ - ۸ آیتونه.

۳. د عیسی مسیح د روحاني خدمت په هکله مهم ټکي

- پر ناروغيو د عیسی مسیح قدرت. متی ۸ باب : ۱۶ - ۲۲ آیتونه.
- پر مرگ باندې د عیسی مسیح قدرت. متی ۹ باب : ۱۸ - ۲۶ آیتونه.

- پر گناه د عیسی مسیح قدرت. مرقس ۲ باب : ۲ - ۱۰ آیتونه.
- پر شیطان باندې د عیسی مسیح قدرت. متی ۸ باب : ۲۸ - ۳۴ آیتونه.

۴. مهم مثالونه او درسونه چې باید زده یې کړو

- عیسی د خدای پواسطه بلل شوی او د روح القدس پواسطه خواکمن شوی و تر څو د پلار اراده او غوښتنه پرځای کړي.
- عیسی مسیح د دې نړۍ پر وسوسو او د شیطان پر قدرت باندې بریالی شو او دا مونږ ته هیله مندي راکوي چې مونږ کولای شو په عیسی مسیح کښې پر وسوسو او شیطان باندې بریالي شو.
- عیسی مسیح د خدای د پاچاهۍ د اعلان او د خلکو د خدمت لپاره یواځې بهر نشو، بلکه هغه یو څو تنه غوره کړل، هغوی ته یې زده کړه او تعلیم ورکړ تر څو د هغه سره په دې کار کښې مرسته وکړي.
- عیسی مسیح ټولو خلکو ته مهرباني او مینه څرگنده کړه، تر دې چې هغه ټولو ناروغانو ته شفا ورکړه او د ټولو هغو خلکو غوښتنې یې ورپوره کړې چې د ده په شا و خوا کښې و.
- عیسی مسیح د خلکو گناهونه وېښل او هغه مونږ ته هم تعلیم راکړ چې نور وېښو.
- سره له دې چې ډیرې مذهبي لارښوونکي او نور خلک د عیسی مسیح د تعلیم او معجزو په ضد و خو بیا هم عیسی مسیح د حقیقت او مینې په تعلیم او لدې دوو مهمو اصلونو سره ژوند ته دوام ورکړ.



د خبرو اترو او مباحثې برخه

د خبرو اترو او مباحثې وړ ټکي

وعظ کول او شفا ورکول

۱. مونږ د عیسی مسیح د پیروانو په صفت د خدای لخوا بلل شوي یو او د خدای له روح څخه ډک شوي یو، دا دوه اصله څرنگه کولای شي چې زمونږ سره مرسته وکړي تر څو د خدای اراده د ځمکې پر مخ پلۍ کړو؟
۲. که څه هم بنایي مونږ د عیسی مسیح په شان وسوسه نه شو خو زمونږ هر یو په یو نه یو ډول پخپله له وسوسو سره مخامخ کیږو. مونږ څرنگه وسوسه کیږو او کوم شی زمونږ د وسوسه کیدو سبب کیږي؟
۳. مونږ څنګه کولای شو چې پر وسوسو باندې بریالي شو؟ د متی څلورم باب ولولئ او وګورئ چې څنګه عیسی مسیح پر وسوسو باندې بریا ترلاسه کړه.
۴. عیسی مسیح خپل شاگردان د بیلابیلو طبقو له خلکو څخه، ځینې له فقیرانو، بدایو، د لوړو زده کړو خاوندانو، نالوستو او نورو خلکو څخه غوره کړل تر څو د هغه شاگردان شي. او تاسو هم خدای غوره کړي یاست، تاسو د خدای د پاچاهۍ د اعلان په کومه برخه کښې د خدای په کار راتللې شې؟
۵. لکه څرنگه چې مونږ د عیسی مسیح په ژوندانه او د خدمت په برخه کښې ولیدل چې هغه پر طبیعت، مرضونو او حتی پر شیطان باندې هم قدرت او حاکمیت درلود، خو د هغه د خدمت مهمه برخه د گناهونو د بښلو پیغام و. آیا هغه په ریښتیا کولای شول چې دغه کار وکړي، یعنې زمونږ ټول گناهونه وېښي؟

۶. د هغو خلکو په هکله چې په عیسی مسیح او د هغه په پیغام ایمان نلري او تاسو کړوي، ستاسو غبرگون او ځواب څرنگه دی؟



په دې لوست پورې تړلي د حفظي آیتونو برخه
د لومړۍ برخې د دویم لوست پورې تړلی آیت :

"بیا هم تکراروم: هر هغه څوک چې زما پیغام ته غوږ ونیسي او په خدای چې زه یې را استولی یم ایمان راوړي، هغه تل پاتې ژوندون لري او هیڅکله به د خپلو گناهونو په سبب ترې پوښتنه و نه شي، بلکه د همغې شیبې څخه له مړینې ژغورل شوی دی او تل پاتې ژوند ته به ورسېږي. "

یوحنا ۵ باب: ۲۴ آیت

لومړۍ برخه : د عیسی مسیح ژوند (دریم لوست)

د عیسی مسیح د روحاني خدمت وروستی ورځې





د بیا کتنې برخه

د تیرې اوښتې لوست ته بیا کتنه
۱. د جدول په خالي ځایه کبني د نوي تړون د څیړنې د کتاب د لومړۍ برخې نوم ولیکئ.

	لومړۍ برخه	
کلیسا	دویمه برخه	
د رسولانو تعلیمونه	دریمه برخه	

۲. په لاندیني جدول کبني د لومړۍ برخې د ټولو عنوانونو نومونه او د هغوی توضیحات ولیکئ.

۳. په سپېڅلي کتاب کبني څو کتابونه موجود دي؟ څو کتابونه یې په زور تړون او څو نور کتابونه یې

په نوي تړون کبني موجود دي؟

۴. د نوي تړون د لومړۍ برخې نوم واخلي؟

۵. د لومړۍ برخې د څلورو کتابونو نومونه واخلي؟

۶. د هر انجیل د موضوع نومونه واخلي؟

۷. د ځينو سترو پېښو په هکله کومې چې تاسو په لومړي او دويم لوست کېنې زده کړي له يو بل سره خبرې اترې وکړئ .

- د عيسی مسيح د ژوندانه پيل
- د عيسی مسيح روحاني خدمت






د زده کړې برخه

۱. مهرباني وکړئ د نوي تړون د څيړنې د کتاب د درې برخو د توضيحاتو حفظ کولو ته کوم چې په لاتيني جدول کېنې ليکل شوي دي، ادامه ورکړئ. بله برخه چې مونږ به هغه لولو د دويمې برخې په نوم ياديږي چې د هغې عنوان کليسا ده .

	لومړۍ برخه	د عيسی مسيح ژوند
	دويمه برخه	کليسا
	درېمه برخه	د رسولانو تعليمونه

۲. په لاتيني جدول کېنې د دويمې برخې درې لوستونه چې د هغې په هکله لولو ذکر شويدي. مهرباني وکړئ د راتلونکي لوست د تياري لپاره د دې جدول جزئيات مخکې له مخکې ولولئ.

	د کليسا پيل	د روح القدس راتگ
	په اورشليم او سامريه کېنې د خدای د کلام و عظ	هغه تکليفونه او ستونزې چې لومړنۍ کليسا له هغې سره مخ وه
	د نړۍ تر آخري برخې پورې د خدای د کلام و عظ	د غير يهوديانو منل

۳. تاسو د نوي تړون د لومړۍ برخې د کتابونو نومونه په ياد کړي دي چې د انجيلونو په نوم ياديږي، اوس د دويمې برخې د کتابونو نومونه هم په ياد کړئ. د نوي تړون دويمه برخه د کليسا په نوم ياديږي چې په هغې کېنې يواځې يو کتاب چې د رسولانو د اعمالو په نوم ياديږي، شتون لري.

انجيلونه	د كليسا تاريخچه
متی مرقس لوقا يوحنا	د رسولانو د اعمالو کتاب

۴. د عیسی مسیح د خدمت وروستی ورځې

د خدمت د کلونو نېټه:

- د ۲۷ – ۳۰ / ۳۱ میلادي کلونو په منځ کېنې

ستري پېښې:

- عیسی مسیح د خپلې مړینې او بیرته راژوندي کېدو وړاندوینه کوي.
- عیسی مسیح اورشلیم ته ننوځي.
- عیسی مسیح د فسحي د اختر ډوډۍ د خپلو شاگردانو سره ویشي.
- عیسی مسیح پر صلیب څیژول کیږي.
- عیسی مسیح له مرگ څخه راپورته کیږي.
- عیسی مسیح د خپلو شاگردانو له غټې ډلې سره غونډه کوي او بیا آسمان ته پورته کیږي.

د دې لوست په هکله لنډ معلومات:

- عیسی مسیح د خپلې مړینې او بیرته راژوندي کېدو وړاندوینه کوي.
- په ویاړلي ډول اورشلیم ته د عیسی مسیح ننوتل.
- د عیسی مسیح مړینه، بیرته راژوندي کېدل او پورته کېدل.



د لوستلو او دقیقې مطالعې برخه

په لومړۍ برخه کېنې مونږ د عیسی مسیح د ژوندانه په هکله مطالعه وکړه. په دې لوست یعنی دریم لوست کېنې مونږ د عیسی مسیح د خدمت د وروستیو ورځو په هکله چې د ځمکې پر مخ یې کړی دی زده کوو. د انجیل د څلور وارو کتابونو محتویات د عیسی مسیح د ژوندانه د کیسې په هکله دي، چې د هغه د ژوندانه ټولې پېښې، مصلوب کېدل او بیرته راژوندي کېدل رانغاړي. عیسی مسیح د خپل خدمت په وروستیو ورځو کېنې د خدای د پاچاهۍ یعنی د خدای د ملکوت په هکله قوي او ځواکمن تعلیمونه ورکول. هغه همدا راز په اوسنۍ او راتلونکې زمانه کېنې د خدای د پاچاهۍ او همدارنګه پر شیطان او ګناه باندې د هغه د بریالیتوب په هکله هم خلکو ته تعلیم ورکړ.

دا آیتونه ولولئ: اشعیا ۵۳ باب، متی ۱۶ باب: ۲۱-۲۲ آیتونه، متی ۲۰ باب: ۱۸-۱۹ آیتونه، متی ۲۱ باب: ۱-۱۱ آیتونه، لوقا ۲۲ باب: ۴۷-۷۱ آیتونه، لوقا ۲۳ باب، او یوحنا ۲۰ او ۲۱ بابونه

د عیسی مسیح مړینه او بیرته راژوندي کېدل

۱. پس منظر

عیسی مسیح د پلار په هغه خدمت کېنې اخته و کوم چې ورته سپارل شوی و ترڅو د ځمکې پر

مخ يې سرته ورسوي. لکه څرنگه چې مو په دويمه برخه کښې وليدل چې عيسی مسيح د خدای د ملکوت په هکله وعظ کوي، او د معجزو د ترسره کولو او پر شيطان باندې د برياليتوب په واسطه خپل قدرت ښکاره کوي، په همدې توگه هغه د خپل خدمت په وروستيو ورځو کښې په دې هکله خپلو شاگردانو ته تعليم ورکوي چې بايد عيسی مسيح مړ شي. د عيسی مسيح د خدمت وروستۍ ورځې د اورشلیم د ښار په داخل او شاوخوا کښې تيرې شوي. چيرې چې هغه د يهودو د مذهبي لارښوونکو له کلک مخالفت سره مخامخ شو. همدغه وخت ؤ چې د عيسی له شاگردانو څخه يو تن له هغه سره خيانت وکړ، د يهوديانو مذهبي لارښوونکو هغه محاکمه کړ چې په پای کښې هغه د رومي عسکرو په واسطه مصلوب شو. عيسی مسيح په قبر کښې ښخ شو، خو په داسې حال کښې چې د هغه شاگردان تر اوسه د هغه د لاسه ورکولو له کبله غمژن ؤ، هغه د خپلې مړينې درې ورځې وروسته بيا له مرگ څخه راژوندی شو، خپلو شاگردانو ته ورغی او هغوی ته يې شهادت ورکړ، دا چې انبياؤ د هغه د مړينې په هکله وړاندوينې کړې وې او هغه ټولې وړاندوينې ريښتيا شوې، هغه هغوی ته گواهي ورکړه چې خدای پر مرگ او گناه باندې قدرت لري.

۲. هغه پيښې چې د عيسی د خدمت په وروستيو ورځو کښې د ځمکې په مخ پيښې شوې:

- د عيسی مسيح خدمت خپلو وروستيو ورځو ته رسيږي.
- د مړينې او بيرته راژوندي کيدو وړاندوينه، متی ۱۶ باب : ۲۱ - ۲۲ آيتونه
- عيسی د يو بريالۍ پاچا پشان د اورشلیم ښار ته داخلېږي، متی ۲۱ باب : ۱ - ۱۰ آيتونه
- عيسی مسيح تعليم ورکوي، معجزې کوي او د يهودو د مذهبي لارښوونکو په مخالفت پيل کوي. متی ۲۱ باب او ۲۵ باب
- د عيسی مسيح مړينه، بيرته راژوندی کيدل او صعود (آسمان ته ختل)
- هغه ته د هغه د ښاکرد له خوا خيانت او د يهودو د مذهبي لارښوونکو په واسطه د هغه محاکمه، متی ۲۶ باب : ۳۶ - ۶۷ آيتونه
- عيسی مسيح مصلوب او دفن کيږي، متی ۲۷ باب
- له درې ورځو تيريدو وروسته له مرگ څخه راپاڅيږي او وروسته آسمان ته صعود کوي، متی ۲۸ باب : ۱ - ۱۵ آيتونه اعمال ۱ باب : ۹ آيت

۳. هغه د پام وړ ټکي چې بايد په ياد شي

- عيسی مسيح د قربانۍ گډوډی دی چې د بشر گناه ليري کوي. خروج ۱۲ باب : ۲۷ آيت، يوحنا ۲ باب : ۲۹ آيت، متی ۲۶ باب : ۲۰ - ۲۵ آيتونه
- په زور تړون کښې د عيسی مسيح د مړينې او راژوندي کيدلو وړاندوينه شوې وه چې بيا همداسې پيښ شول. اشعيا ۵۳ باب
- عيسی مسيح آسمان ته صعود وکړ کوم ځای چې همدا اوس هغه پاچاهي کوي. اعمال ۱ باب : ۹ - ۱۱ آيتونه

۴. مهم مثالونه او درسونه چې کولایشو لدې برخې څخه يې زده کړو

- عيسی مسيح د خدای سره ډير نژدې ؤ، هغه د خپل پلار په اراده باندې پوه ؤ.
- عيسی مسيح خپله مينه ټولو ته ښکاره کړه په تيره بيا هغو خلکو ته چې د هغه اطاعت او پيروي يې کوله.
- عيسی مسيح د حقيقت له اعلان څخه نه ويريده، هغه حتی له هغو سره چې د خدای د حقيقت سره يې مخالفت کاوه هم دا حقيقت شريکاوه.
- عيسی مسيح د خدای د ارادې اطاعت کاوه، هغه دا کار حتی د خپل ځان دلاسه ورکولو په بيه هم پرځای کړ.
- عيسی دې ته چمتو ؤ ترڅو د هغو خلکو لپاره چې هغه ورسره مينه کوله کړاونه او عذابونه وگالي.

- عیسی مسیح د نورو لپاره د خپل خان د فداکولو له لارې دوی ته خپله مینه ښکاره او ثابته کړه.
- د عیسی مسیح اطاعت او ستونزې گالل د بریا او برکت سبب شول.



د خبرو اترو او مباحثې برخه

د خبرو اترو او مباحثې وړ ټکي

د عیسی مسیح مړینه او بیرته راژوندي کیدل

۱. ولې باید عیسی مسیح د صلیب په سر کړ او قبول کړی وای او مړ شوی وای، آیا خدای پاک نه شو کولای چې بې لدې چې عیسی مسیح مړ شي مونږ زموږ له گناهونو څخه وژغوري؟
۲. مونږ په زور تړون کښې د مسیح د وژلو وړاندوینې ولوستي چې په تیره بیا د اشعیا په ۵۳ باب کښې ویل شويدي، او وروسته هم وینو چې د مسیح په ژوندانه کښې دا ټولې وړاندوینې عملي شويدي یعنې همداسې پېښې شوېدي، د دې وړاندوینو معنی، ارزښت او د هغو پېښېدل په اوسنۍ زمانه کښې څه دی؟
۳. مونږ د رومیانو د رسالې د ۵ باب په ۸ آیت کښې لولو چې عیسی مسیح د صلیب په مخ د خپلې مړینې له لارې مونږ ته خپله مینه ښکاره کړه. مونږ څرنگه خدای ته څرگنده کړو چې مونږ له هغه سره مینه لرو، څرنگه مونږ نورو ته ښکاره کړو چې مونږ له هغوی سره مینه لرو؟
۴. عیسی مسیح تل د خدای اطاعت وکړ حتی که د هغه د مړینې او کړاؤ په بیه هم تمام شول. مونږ تر کومه خایه او په کومه اندازه حاضر یو چې د خدای پاک اطاعت وکړو؟
۵. عیسی مسیح زموږ د ټولو گناهونو بیه ورکړه او مونږ یې د خپلو گناهونو څخه پاک کړو او د هغه د مړینې پواسطه مونږ یو نوی او تازه ژوندون وموند. نو اوس باید مونږ د عیسی مسیح لپاره څرنگه ژوند وکړو؟



په دې لوست پورې تړلي د حفظي آیتونو برخه

د لومړۍ برخې د دریم لوست اړوند آیتونه :

"خو خدای زموږ سره خپله مینه په دې ډول ثابته کړه چې هغه وخت چې مونږ تر هغه دمه گناهکار و، مسیح زموږ په لاره کښې مړ شو. اوس چې د هغه د وینې پواسطه عادل شمیرل شوي یو نو د هغه په واسطه به د خدای له غضب څخه هم وژغورل شو. ولې چې کله له هغه سره دښمنان و، د هغه د زوی د مړینې په واسطه د خدای سره پخلا شوي یو، اوس د هغه سره څومره ډیر پخلا یو، د هغه د ژوند په واسطه به وژغورل شو. نه یواځې دا بلکه مونږ د خپل مالک عیسی مسیح چې د هغه پواسطه د پخلاینې برخه راکړل شویده په خدای کښې هم ویاړ کوو. "

روميان ۵ باب: ۸ - ۱۱ آیتونه

دويمه برخه: کليسا (لومړی لوست)

د کليسا پيل






د بيا کتنې برخه

د تيرې اوڼې د لوست بيا کتنه

۱. د نوي تړون د څيړنې د کتاب د لومړۍ او دويمې برخې نومونه د جدول په خالي خانو کېنې وليکئ.

	لومړۍ برخه	
	دويمه برخه	
د رسولانو تعليمونه	درېمه برخه	

۲. د دويمې برخې لومړی عنوان او د هغې توضيح په لاندیني جدول کېنې وليکئ.

		
هغه تکليفونه او ستونزې چې لومړنۍ کليسا له هغې سره مخ وه	په اورشلیم او سامريه کېنې د خدای د کلام و عظ	
د غير يهوديانو منل	د نړۍ تر آخري برخې پورې د خدای د کلام و عظ	

۳. په نوي تړون کېنې څو کتابونه او په زور تړون کېنې څو کتابونه موجود دي؟




۴. د نوي تړون د لومړۍ برخې نوم واخلئ؟

۵. د نوي تړون د لومړۍ برخې د څلورو کتابونو نومونه واخلئ؟



د زده کړې برخه

۱. د دویمې برخې د لوستونو عنوانونه د دې کتاب په لاندیني جدول کېني ذکر شويدي، هیله ده هڅه وکړئ چې زده یې کړئ.

	د کلیسا پیل	د روح القدس راتگ
	په اورشلیم او سامریه کېني د خدای د کلام وعظ	هغه تکلیفونه او ستونزې چې لومړنی کلیسا له هغې سره مخ وه
	د نړۍ تر آخري برخې پورې د خدای د کلام وعظ	د غیر یهودیانو منل

۲. تاسو مخکې د نوي تړون د لومړۍ برخې (انجیلونه) نومونه زده کړل، اوس هڅه وکړئ چې د دویمې برخې د کتاب نوم هم زده کړئ. دویمه برخه یواځې یو کتاب لري چې د رسولانو د اعمالو په نوم یادېږي.

انجیلونه	د کلیسا تاریخچه
متی مرقس لوقا یوحنا	د رسولانو د اعمالو کتاب

۳. د کلیسا پیل

نیته:

• ۳۰ میلادي کال

ستري پېښې:

- عیسی مسیح آسمان ته پورته کېږي.
- د پنطیکاست د اختر په ورځ په ایماندارانو باندې روح القدس نازلېږي.
- بطروس د خلکو په وړاندې د عیسی مسیح شهادت ورکوي.
- یو ډیر شمیر خلک ایمان راوړي او د تعمید غسل اخلي.
- ایمانداران سره راټولېږي او کلیسا پیل کوي.

د دې لوست په هکله لنډ معلومات:

- د روح القدس د را استولو په هکله د عیسی مسیح وعده.
- په داسې حال کې چې ایمانداران سره راټول شوي و، پر هغوی باندې روح القدس نازل شو.
- د کلیسا پیل.



د لوستلو او دقيقې مطالعې برخه

په لومړۍ برخه کېنې مونږ د عيسی مسیح د زوکړې، ژوندانه، خدمت او د هغه د خدمت د وروستيو ورځو په هکله زده کړه وکړه. او په دويمه برخه کېنې مونږ په اسرائيلو او د وخت د روم د امپراطورۍ په ټولو برخو کېنې د کليسا د پيل او ودې په هکله پوه شو. همدارنگه مونږ پوه شو چې څرنگه خدای د روح القدس د قدرت له لارې عادي خلک د خپل کلام د شریکولو (زیرې ورکولو) لپاره انتخاب او گټه يې ترې پورته کړه. د لومړي لوست په دويمه برخه کېنې مونږ وینو چې د خدای روح څرنگه پر ایماندارانو نازل شو او د عيسی مسیح ټول شاگردان او چا چې په هغه ایمان راوړی و د دې حیرانونکو پېښو د پېښېدو شاهدان و.

دا آيتونو ولولئ: یونیل ۲ باب: ۲۸- ۲۹ آيتونه ، یوحنا ۱۴ باب : ۲۵- ۲۶ آيتونه، یوحنا ۱۶ باب : ۱۳ آيت، اعمال ۱ باب: ۱ - ۵ آيتونو، اعمال ۲ باب، افسسیان ۱ باب: ۱۳ - ۱۴ آيتونه

د عيسی مسیح مړینه او بیرته راژوندي کیدل

۱. پس منظر

د مټي په کتاب کېنې تعمید ورکونکی یحیی اقرار کوي چې هغه خلکو ته په اوبو تعمید ورکوي خو عيسی مسیح به خلکو ته په روح القدس سره تعمید ورکړي. وروسته عيسی مسیح خپلو شاگردانو ته ښوونه وکړه چې سره لدې چې هغه به له دوی څخه آسمان ته پورته شي خو بیا به هم هغه هغوی یوازې پرېږدي، بلکه هغه تسلي ورکونکی او وعده شوې یعنی روح القدس به هغوی ته راوليږي چې دوی ته تعلیم ورکړي او لارښوونه ورته وکړي. د عيسی مسیح دا وعده هغه وخت ترسره شوه کله چې د عيسی مسیح شاگردانو د پنطیکاست د اختر په ورځ په یوه بالا خانه (لوړه خونه) کېنې دعا کوله، روح القدس پر هغوی نازل شو او د ایماندارانو زړونه د خدای له روح څخه ډک شول او وروسته پطروس خلکو ته د خدای د کلام وعظ وکړه او یو شمیر خلکو ایمان راوړ او د شاگردانو په شان د خدای له روح څخه ډک شول. له هغې وروسته ایمانداران سره راغونډ او یو ځای شول او کليسا يې جوړه کړه.

۲. د روح القدس د نزول په وخت کېنې سترې پېښې:

- عيسی مسیح آسمان ته صعود وکړ، د رسولانو اعمال ۱ باب ۹ آيت
- د پنطیکاست په ورځ کله چې ایمانداران په اورشلیم کېنې سره راغونډ شوي و، روح القدس يې حاصل کړ، اعمال ۲ باب: ۱ - ۴ آيتونه
- پطروس رسول هغو کسانو ته چې په اورشلیم کېنې د پنطیکاست د ورځې د لمانځنې لپاره راغونډ شوي و د انجیل پیغام ورساوه او د هغوی له ډلې څخه ۳۰۰۰ تنو ایمان راوړ، اعمال ۲ باب: ۱- ۴۱ آيتونه
- ایمانداران سره راغونډ شول او کليسا يې جوړه کړه، اعمال ۲ باب: ۴۳ - ۴۷ آيتونه

۳. هغه د پام وړ ټکي چې باید په یاد شي:

- د روح القدس د نزول وعده د پخوانیو انبیاءو او همدغه راز پخپله د عيسی مسیح لخوا ورکړل شویوه. یونیل ۲ باب: ۲۸ آيت
- د عيسی مسیح مړینه او بیرته راژوندي کیدل د زور تړون د وړاندوینو په ریښتینولۍ باندې تصدیق کوي. اشعیا ۵۳ باب

- عیسی مسیح آسمان ته پورته شو، چیرې چې هغه اوس هم واکمني کوي، اعمال ۱ باب: ۹ - ۱۱ آیتونه

۴. مهم مثالونه او درسونه چې کولایشو لږې برخې څخه زده کړو:

- خدای پاک وفادار دی او پخپلو وعدو وفا کوي، مونږ دا حقیقت د هغه د پاک روح په راتګ سره وینو.
- مونږ به هیڅکله هم یواځې پاتې نه شو ځکه چې د هغه روح به تل زموږ په زړونو کېنې میشت وي.
- مونږ به تل د خدای په کارونو او خدمت باندې قدرت ولرو ځکه چې د خدای روح به په دې لاره کېنې زموږ مرستندویه وي.
- شاګردان منتظر پاتې شول چې ترڅو د خدای روح هغوی ته ځواک ورکړي او لارښوونه ورته وکړي.
- ایمانداران د ایمان راوړلو وروسته سره راټول شول. د ایماندارانو غونډه د کلیسا په نوم یادېږي. هغوی په کلیسا کېنې په ګډه د خدای کلام زده کاوه او په ګډه یې خدمت کاوه.



د خبرو اترو او مباحثې برخه

د خبرو اترو او مباحثې وړ ټکي

د روح القدس نزول یا راتګ

۱. د رسولانو د اعمالو په دویم باب کېنې د عیسی مسیح شاګردانو روح القدس حاصل کړ. خو آیا مونږ هم روح القدس حاصلولای شو؟
۲. که خدای ستاسو څخه وغواړي چې د هغه لپاره یو ستونزمن یا ناشونی کار ترسره کړی، څه فکر کوئ، آیا تاسو کولای شئ هغه ترسره کړئ؟ که ستاسو ځواب هو وي نو ووايست ولې؟
۳. د رسولانو د اعمالو د کتاب په دویم باب کېنې وینو چې خدای د پطروس څخه کار واخیست، خو دا خبره په یاد ساتئ چې پطروس مخکې یو کب نیوونکی ؤ، پوره تعلیم یې نه درلود او شتمن هم نه ؤ، نو آیا خدای کولای شي چې ستاسو څخه هم کار واخلي؟ په څه ډول او څرنگه تشریح یې کړئ؟
۴. مونږ د رسولانو د اعمالو د کتاب د دویم باب په ۴۲ - ۴۷ آیتونو کېنې لولو: هغو خلکو چې ایمان یې راوړ، سره راغونډ شول او یوه کلیسا یا مسیحي ټولنه یې رامنځته کړه او دا د کلیسا پیل ؤ. آیا مونږ هم باید د نورو ایماندارانو سره یو ځای شو؟ که هو، نو تاسې تشریح کړئ چې څرنگه او په څه ډول او چیرې راغونډ شو؟



په دی لوست پورې تړلي د حفظي آیتونو برخه

په دې لوست پورې اړوند آیت:

"خو هغه څه چې لازم دي پوه شئ هغه دا دی کله چې روح القدس پر تاسو باندې نازل شي تاسو به ځواک پیدا کړی، ترڅو په "اورشلیم"، د "یهودیې" او "سامریې"، په ټولو برخو او د نړۍ تر ډیرو لیرې ځایونو پورې زما په هکله شهادت ورکړی." اعمال ۱ باب: ۸ آیت

دويمه برخه: کليسا (دويم لوست)

په اورشليم او سامريه کښې د خدای د کلام و عظ



د بيا کتنې برخه

د تيرې اونۍ د لوست بيا کتنه

۱. د نوي تړون د څيړنې د کتاب د لومړۍ او دويمې برخې نومونه د جدول په خالي خانو کښې وليکئ.

	لومړۍ برخه	
	دويمه برخه	
	دريمه برخه	د رسولانو تعليمونه

۲. د دويمې برخې لومړۍ او دويم عنوان د هغې له توضيحاتو سره په لاندیني جدول کښې وليکئ.

		
		
	د نړۍ تر آخري برخې پورې د خدای د کلام و عظ	د غير يهوديانو منل

۳. په نوي تړون کښې څو کتابونه موجود دي؟




۴. د نوي تړون لومړۍ برخه د انجيلونو په نوم ياديږي، د نوي تړون د دويمې برخې نوم واخلئ؟

۵. د تير لوست ځينې سترې پيښې يعنې د کليسا د پيل په هکله ووايست؟



د زده کړې برخه

۱. د دویمې برخې (کلیسا) د درسونو عنوانونه په لاندې جدول کېني ذکر شويدي، هیله ده هڅه وکړئ چې هغه زده کړئ .

	د کلیسا پیل	د روح القدس راتگ
	په اورشلیم او سامریه کېني د خدای د کلام وعظ	هغه تکلیفونه او ستونزې چې لومړنی کلیسا له هغې سره مخ وه
	د نړۍ تر آخري برخې پورې د خدای د کلام وعظ	د غیر یهودیانو منل

۲. په لاندیني جدول کېني د نوي ترون لومړنی دوه برخې ښودل شويدي چې لومړی برخه یې د انجیلونو په نوم او دویمه برخه یې د رسولانو د اعمالو په نوم یادېږي.

انجیلونه	د کلیسا تاریخچه
متی مرقس لوقا یوحنا	د رسولانو د اعمالو کتاب

۳. په اورشلیم او سامریه کېني د خدای د کلام وعظ

نیته :

• د ۳۰ او ۳۴ میلادي کلونو په منځ کېني

ستري پېښي :

- کله چې د عیسی مسیح شاگردانو په وعظ او د خدای د کلام په زیرې پیل وکړ، گڼ شمیر خلکو ایمان راوړ او د اورشلیم د کلیسا پر ډلې ور اضافه شول.
- پطروس او یوحنا چې د عیسی شاگردان و، د انجیل د اعلان په وجه زنداني شول.
- ایماندران د یو بل خدمت کوي او حتی د فشار او شکنجې په وخت کېني هم په میراني او جرأت انجیل له نورو سره شریکوي.
- استیفان چې د کلیسا خادم و د انجیل د اعلان له کبله گرفتار او ووژل شو.
- ایماندران د زجر او شکنجې په وجه په ټوله یهودیه او سامریه کېني خواره او واره شول. هغوی د انجیل د اعلان او په ایمان باندې له ځانه استقامت وښود.
- د فیلیپ (چې د خدای یو خادم و) د تعلیم او وعظ په وجه یو ډیر شمیر خلکو په عیسی مسیح باندې ایمان راوړ.

د دې لوست په هکله لنډ معلومات:

- د اورشلیم کلیسا وده او ادامه پیدا کړه.
- د کلیسا زجر او شکنجه پیل شوه.
- سره لدې چې ایمانداران وتښتیدل خو هغوی بیا هم د خدای د کلام اعلان او خپریدو ته په نورو برخو کښي دوام ورکړ.



د لوستلو او دقیقې مطالعې برخه

د لومړي لوست په دویمه برخه کښي مونږ ولوستل چې د خدای له ژمنې سره سم روح القدس لومړی د عیسی مسیح په شاگردانو او وروسته په ټولو ایماندارانو باندې نازل شو. او همدا رنگه د ایماندارانو د یو ځای راټولیدو وروسته مونږ د کلیسا د پیل شاهدان و. په دې برخه کښي مونږ لولو چې وروسته لدې چې د خدای خلکو د خدای د روح په ځواک او مرسته د کلیسا تر جوړیدو وروسته د خدای د کلام خدمت، اعلان او خپریدو ته دوام ورکړ، وده یې وکړه او خپلې ودې ته یې دوام ورکړ، خو یو بل حقیقت هم شتون لري چې مونږ هم د خپل ایمان په وجه چې په عیسی مسیح باندې یې لرو د خوړیدو، شکنجې او اذیت لاندې راځو.

د سپیڅلي کتاب دا آیتونه ولولئ: متی ۱۰ باب : ۱۶ - ۳۹ آیتونه ، یوحنا ۱۵ باب : ۱۸-۲۷ آیتونه، اعمال ۳ - ۴ بابونه، اعمال ۶ باب او د ۷ باب: ۵۴ - ۶۰ آیتونه او اعمال ۸ باب ۱ - ۲۵ آیتونه

هغه تکلیفونه او ستونزې چې لومړنی کلیسا له هغې سره مخ وه

۱. پس منظر

مسیحي ایمانداران او رسولان د تعلیم، مشارکت (روحاني غونډه)، دعا او د خدای د مابښامني لپاره په اورشلیم کښي له یو بل سره یو ځای کیدل. د رسولانو په واسطه د ډیرو معجزو د تر سره کولو له امله هره ورځ ډیر شمیر خلک د رسولانو لخوا د کلام د تعلیم پواسطه د روح القدس په ځواک د اورشلیم په کلیسا کښي مخ په ډیریدو و او له همدې امله و چې مذهبي مشران د ایماندارانو په واسطه د انجیل د کلام د اعلان له کبله په قهر او غصه و او د ایماندارانو په آزار، اذیت، شکنجه او نیولو باندې یې پیل وکړ. د آزار، اذیت او شکنجې سره سره بیا هم کلیسا پخپل ایمان کښي ټینګه پاتې شوه او په کلیسایي غونډو کښي برخه اخیستې او د خدای د کلام بشارت ته یې دوام ورکړ. خو کله چې آزار، اذیت او شکنجه ډیره شوه ایمانداران د اورشلیم پرېښودلو ته اړ شول. خو هر چیرې چې ولاړل هلته یې د عیسی مسیح انجیل له خلکو سره شریک کړ.

۲. د کلیسا د ودې او همدا رنگه د کلیسا د ځورونې او ربرونې په هکله ستري پیښې:

- د رسولانو په ژوندانه کښي روح القدس خپل کار ته دوام ورکوي.
- اعمال رسولان ۳ باب: ۱ - ۱۱ آیتونه
- پطروس او یوحنا چې د عیسی رسولان و د انجیل د پیغام د اعلان د خپرولو په سبب زنداني شول، خو وروسته د خدای په ځواک له زندان څخه خلاص شول. اعمال ۴ باب
- استیفان زنداني کيږي او د مسیحیت د لارې لومړنی شهید کيږي. اعمال ۶ او ۷ بابونه

- د کلیسا د خورولو، زجر او شکنجې له کبله ډیر ایمانداران د اورشلیم د ښار څخه تېښتې ته اړ کېږي. اعمال ۸ باب : ۱- ۸ آیتونه
- ایمانداران د یهودیې او سامریې ټولو برخو ته ځي او د انجیل د پیغام زیږی ورته رسوي، او د انجیل د بشارت له امله گڼ شمیر سامریان په عیسی مسیح ایمان راوړي.
- اعمال ۸ باب : ۴ - ۲۵ آیتونه

۳. هغه د پام وړ ټکي چې باید په یاد شي:

- ایماندارانو د عیسی مسیح په اطاعت او د روح القدس په ځواک سره د خدای د کلام تعلیم او وعظ ته دوام ورکړ. اعمال ۱ باب ۸ آیت
- سره لدې هم چې د خدای ځواک ټولو ته څرگند شوی ؤ، خو تر دې وخته هم ایماندارانو په زجر او کړاو کښې ژوند کاوه او کړاونه یې زغمل. اعمال ۴ - ۷ بابونه
- د ایماندارانو د خورونې او کړاؤنو سره سره بیا هم دوی پخپل ایمان کښې کلک ودریدل. اعمال ۴ او ۵ بابونه

۴. مهم مثالونه او درسونه چې کولایشو لدې برخې څخه یې زده کړو

- یواځې د روح القدس د ځواک او د عیسی مسیح څخه زموږ د اطاعت له امله دی چې د سترو کارونو د اجر اکولو ځواک پیدا کوو.
- که څه هم مونږ پخپل ژوندانه کښې د خدای رضا او اراده ترسره کوو او د خدای معجزې او ستر کارونه وینو، خو بیا هم دا ممکنه ده چې پر عیسی مسیح باندې د ایمان په وجه آزار و اذیت شو.
- مونږ ولیدل چې حتی د شکنجې او خورولو په وخت کښې هم ایماندارانو په خوښۍ او خوشحالی له یو بل سره دعا کوله او د خدای د کلام شریکولو ته یې دوام ورکړ.
- خدای تل زموږ سره دی حتی که په زندان کښې هم واچول شو.
- انجیل یواځې د یهودیانو لپاره نه بلکه د نړۍ د ټولو خلکو لپاره دی.



د خبرو اترو او مباحثې برخه

د خبرو اترو او مباحثې وړ ټکي

هغه ستونزې او تکلیفونه چې لومړنی کلیسا له هغې سره مخ وه

۱. مونږ وینو چې د همغې کلیسا د پیل په وخت کښې، ایمانداران په مسیح باندې د خپل ایمان په وجه د زجر او شکنجې لاندې راتلل او وروسته دې کار د کلیسا په تاریخ کښې دوام وموند، ولې خدای بیا هم اجازه ورکوي چې کلیسا له زجر او کړاوونو سره مخامخ شي؟
۲. کله چې ایمانداران د زجر او کړاو لاندې راغلل، زنداني شول او حتی له مرگ سره مخامخ شول هغوی پخپل ایمان کښې پایداری پاتې شول، پر خدای باندې یې توکل وکړ او له ځانه یې هیڅ ډول ډار او ویره ښکاره نکړه. آیا تاسو په عیسی مسیح باندې د ایمان په وجه کله تر زجر او کړاوونو لاندې راغلي یاست؟ تاسو ته څه پېښ شول او تاسو څه ډول غبرگون ښکاره کړ؟
۳. کله چې زموږ مسیحي وروڼه له زجر او کړاو سره مخامخ شي، د هغوی په هکله زموږ مسئولیت څه دی؟

۴. مونږ وليدل چې لومړنی کلیسا له یو بل سره ودې او مشارکت (روحاني غونډې) ته دوام ورکړ. د رسولانو اعمال ۲ باب ۳۲ آیت فرمایي چې: هغوی په یوه روح او یوه زړه کښې ژوند کوي. ستاسو لپاره دا خبره څه مفهوم لري؟ آیا تاسو کولای شئ چې د لومړنۍ کلیسا په شان واوسئ؟
۵. یهودیانو له سامریانو څخه کرکه کوله خو وروسته خدای خپل خدمتگاران راولیږل چې همدې سامریانو ته د انجیل تعلیم او وعظ وکړي. ستاسو نظر په دې هکله چې یهودیان د ایماندارانو د دې کار سره څومره تر تأثیر لاندې راغلل، څه شی دی؟ آیا ستاسو په ژوندانه کښې هم داسې څوک شته چې تاسو له هغه څخه کرکه کوئ، خو دا احساس کوئ چې باید د انجیل پیغام له هغوی سره شریک کړئ؟



په دې لوست پورې تړلي د حفظي آیتونو برخه

په دې لوست پورې اړوند آیت :

" که په دنیا پورې مو زړه تړلی وای، دنیا به ستاسو سره مینه کړې وای. خو تاسو هغې پورې زړه ندی تړلی، ولې چې ما تاسو د دنیا له خلکو څخه بیل کړي یاست. په همدې وجه ستاسو څخه کرکه کوي. " یوحنا ۱۵ باب: ۱۹ آیت

دویمه برخه: کلیسا (دریم لوست)

د نړۍ تر آخري برخې پورې د خدای د کلام وعظ



د بیا کتنې برخه

د تیرې اونۍ د لوست بیا کتنه

۱. د نوي تړون د څیړنې د کتاب د لومړۍ او دویمې برخې نومونه د جدول په خالي خانو کېنې ولیکئ.

	لومړۍ برخه	
	دویمه برخه	
د رسولانو تعلیمونه	دریمه برخه	

۲. د دویمې برخې ټول عنوانونه د هغو له توضیحاتو سره په لاندیني جدول کېنې ولیکئ.

۳. په نوي تړون کېنې څو کتابونه موجود دي؟ څو کتابونه په نوي تړون او څو هم په زوړ تړون کېنې موجود دي؟

۴. د نوي تړون لومړۍ برخه د انجیلونو په نوم یادېږي، د نوي تړون د دویمې برخې نوم واخلئ؟

۵. د هر انجیل موضوع په لنډه توګه بیان کړئ؟

۶. د ځينو مهمو پېښو په هکله چې په لومړي او دويم لوست کښې مو زده کړي، يو له بل سره خبرې اترې وکړئ.

- د کليسا پيل
- په اورشلیم او سامريه کښې د خداى د کلام وعض






د زده کړې برخه

۱. د نوي تړون د درې برخو عنوانونه په ياد کړئ. بله برخه چې وبه يې لولو دريمه برخه ده او د رسولانو د تعليمونو په نوم ياديږي.

د عيسى مسيح ژوند	لومړۍ برخه	
کليسا	دويمه برخه	
د رسولانو تعليمونه	دريمه برخه	

۲. مهرباني وکړئ د دريمې برخې د درسونو عنوانونه چې د رسولانو د تعليمونو په نوم ياديږي او په لاتيني جدول کښې ليکل شويدي د راتلونکي لوست لپاره زده کړئ.

ايمان او فيض	کليسا ته د پولس رسول رسالې	
په کليسا کښې د ايمان وده او آزمويڼه	کليسا ته د پطروس رسول رسالې	
هيله او برياً	کليسا ته د يوحنا رسول رسالې	

۳. تاسو د نوي تړون د لومړيو دوو برخو عنوانونه چې انجيلونه او د کليسا تاريخچه وه زده کړل، همدا رنگه تاسو د دې دوو برخو د کتابونو نومونه هم حفظ کړل. اوس تاسو د دويمې برخې عنوان زده کړئ چې د رسولانو د رسالې په نوم دی، په دې برخه کښې ۲۲ رسالې موجودې دي، مهرباني وکړئ د دې برخې عنوان او د هغې د رسالو نومونه په ياد کړئ.

انجيلونه	د كليسا تاريخچه	د رسولانو رسالې
متی	د رسولانو د اعمالو كتاب	د روميانو رساله
مرقس		د قرنټيانو لومړۍ او دويمه رساله
لوقا		د غلاطيانو رساله
يوحنا		د افسسيانو رساله
		د فيليپيانو رساله
		د كولسيانو رساله
		د تسالونيكيانو لومړۍ او دويمه رساله

۳. د نړۍ تر آخري برخې پورې د خدای د کلام و عظ

نېټه:

• د ۳۲ او ۶۳ ميلادي کلونو په منځ کېنې

ستري پېښې:

- شاول هغه څوک چې د کليسا د ستونزو او شکنجو سبب ؤ، پخپله په عيسی مسيح ايمان راوړي، د هغه نوم په پولس بدليزې او هلته په زيري ورکولو او د انجيل په خپرولو پيل کوي.
- خدای پطروس غيريهوديانو ته ليري.
- د انطاكيې کليسا پولس او برنابا آسيا ته استوي تر څو يهوديانو او غيريهوديانو ته انجيل ورسوي او دا د هغوی لومړۍ بشارتي سفر ؤ.
- بيا هم پولس رسول يو بل بشارتي سفر ته ځي، دا ځل هغه اروپا ته سفر کوي او هلته غيريهوديانو ته انجيل رسوي، او هلته د غيريهوديانو په منځ کېنې کليسا پيل کوي او په کار شروع کوي، دا خدمتونه د هغه د دويم او دريم بشارتي سفر په ترڅ کېنې ترسره کيږي .
- پولس په اورشليم کېنې نيول کيږي او روم ته استول کيږي خو د انجيل پيغام د عيسی مسيح د شاگردانو پواسطه د دنيا ټولو برخو ته رسيږي.

د دې لوست په هکله لنډ معلومات:

- پولس مسيحي کيږي او د خدای د کلام د و عظ په خدمت پيل کوي.
- پطروس غيريهوديانو ته هم د انجيل اعلان کوي او د هغوی گڼ شمير کليسا ته راځي.
- پولس او نور شاگردان د نړۍ ټولو برخو ته ځي او د انجيل و عظ او تبليغ کوي.



د لوستلو او دقيقې مطالعې برخه

په دويمه برخه کېنې مونږ ولوستل چې روح القدس څرنگه نازل شو تر څو په ټولو هغو کسانو کېنې چې پر عيسی مسيح ايمان لري مېشت شي او دا د کليسا پيل ؤ. د کليسا له پيل کېدو لنډه موده وروسته د ايماندارانو ځورول او کړول پيل شوي، خو هغوی د سخت فشار او ډيرو شکنجو سره سره بيا هم پخپل ايمان کېنې وفادار پاتې شول. په دې لوست کېنې مونږ د نړۍ په گوټ گوټ کېنې د خدای د کلام د خپرېدو او د کليسا د ودې په هکله زده کړه کوو.

دا آيتونه ولولئ: متي ۲۸ باب: ۱۸- ۲۰ آيتونه، اعمال ۱ باب: ۸ آيت، اعمال ۹ تر ۱۱ باب، اعمال ۱۳ باب، اعمال ۱۶ باب: ۶- ۱۰ آيتونه او اعمال ۱۹ او ۲۰ بابونه

د غير يهوديانو منل

۱. پس منظر

د اورشليم كليسا د يهودو د مذهبي لارښوونکو لخوا تر ښکېجې، ځورولو او اذيت لاندې راغله او لدې کبله ايمانداران د يهوديې او سامريې په ټولو برخو کېنې خواره واره شول، او هلته يې د انجيل پيغام خلکو ته رساوه. خدای د خلکو په زړونو کېنې کار کاوه لکه څرنگه چې خدای لومړی د شاول په زړه کېنې چې د مسيحيانو دېنمن ؤ او ايمانداران يې نيول کار وکړ او هغه پر عيسی مسيح ايمان راوړ، او وروسته خدای د پطروس او د كليسا د نورو لارښوونکو په زړونو کېنې هم کار وکړ تر څو هغوی قناعت وکړي چې د انجيل بشارت او زيری بايد غير يهوديانو ته هم ورکړل شي، ځکه چې دا زيری د ټولو لپاره دی. ايماندارانو د روح القدس د هدايت څخه اطاعت وکړ او پولس او برنابا يې وليدل ترڅو انجيل ټولې دنيا ته اعلان کړي. انجيل د يهوديانو او غير يهوديانو په مينځ کېنې خپور شو او د هغوی گڼ شمير پر عيسی مسيح باندې ايمان راوړ.

۲. هغه ستري پېښې چې د غير يهوديانو د منلو په وخت کېنې پېښې شوې:

- عيسی مسيح شاول (پولس) ته ښکاره شو. شاول هغه څوک ؤ چې كليسا ته يې کړاو ورکاوه، هغه پر عيسی ايمان راوړي او هغه خپل نوم په پولس بدلولي، او هغه د انجيل د پيغام تبليغ او زيري ورکولو ته پيل کوي. اعمال ۹ باب: ۱- ۳۱ آيتونه
- مالک عيسی مسيح پولس ته په خوب کېنې وايي چې د کورينليوس کور ته ورشي، څوک چې يو رومي افسر ؤ. کورينليوس او يو شمير نور يهوديان پر عيسی مسيح باندې ايمان راوړي او د تعميد غسل اخلي. اعمال ۹ باب: ۳۲ آيت او ۱۰ باب
- په كليسا کېنې د كليسا د لارښوونکو لخوا غير يهوديان هم منل کيږي. اعمال ۱۱ باب: ۱- ۱۸ آيتونه
- كليسا هماغه شان د ځورونې، ربړونې او اذيت سره لاس او گريوان وه، او په دغه وخت کېنې يعقوب رسول هم وژل کيږي. اعمال ۱۲ باب
- د انطاكيې كليسا د روح القدس څخه په اطاعت سره - پولس او برنابا استوي ترڅو د آسيا په ټولو برخو کېنې د انجيل زيری ورکړي. اعمال ۱۳ تر ۱۶ باب: ۵ آيت
- پولس او د هغه شاگردان ټولې دنيا ته ځي او هلته د انجيل د کلام وعظ او اعلان کوي او هلته د يوې نوې كليسا بنسټ ږدي. اعمال ۱۶ - ۱۹ بابونه
- پولس په اورشليم کېنې نيول کيږي او د مجازاتو لپاره روم ته اسول کيږي، خو هلته هم د انجيل د اعلان او کليساگانو ته د رسالو په ليکلو بوخت ؤ. اعمال ۲۰ - ۲۸ بابونه

۳. هغه د پام وړ ټکي چې بايد په ياد شي:

- روح القدس د كليسا لارښوونې او ځواک ورکولو ته دوام ورکوي.
- كليسا د ربړونو، ستونزو او اذيت سره سره بيا هم خپلې ودې ته دوام ورکوي.
- انجيل ټولو قومونو او خلکو ته اعلانيږي.

۴. هغه مهم مثالونه او درسونه چې کولای شو له دې برخې څخه يې زده کړو:

- مونږ بايد تل پر خدای باندې توکل وکړو او د هغه خدمت ته دوام ورکړو حتی که له ستونزو سره هم مخامخ اوسو.

- خدای کولای شي چې د ټولو خلکو زړونو ته بدلون ورکړي تر دې چې که هغوی د کلیسا او عیسی مسیح دښمنان هم واوسي.
- مونږ باید زده کړو چې د روح القدس هدايت او لارښوونه واورو او هغې ته په انتظار کېږي واوسو.
- د خدای غوښتنه دا ده چې انجيل ټولو خلکو ته اعلان کړو ترڅو ټول د خدای د روحاني کورنۍ سره یو ځای شي.
- نن هم د خدای غوښتنه همدا ده چې د لومړنۍ کلیسا په شان د انجيل د پیغام خپریدو ته پیل وکړو او د ټولې نړۍ څخه د عیسی مسیح لپاره شاگردان جوړ کړو.



د خبرو اترو او مباحثې برخه

د خبرو اترو او مباحثې وړ ټکي

د غیر یهودیانو منل

۱. پولس یو بد انسان ؤ، کله چې هغه نیت وکړ چې د کلیسا د ویجاړولو او د ایماندارانو د وژلو لپاره یو سفر وکړي نو عیسی مسیح هغه ته ښکاره شو او د هغه زړه ته یې بدلون ورکړ. آیا تاسو هغه خلک پیژنئ چې د هغه په شان بد خلک وي او یا دا چې د کلیسا د ویجاړولو لپاره هڅه وکړي؟ آیا خدای کولای شي چې هغوی ته بدلون ورکړي؟
۲. عیسی مسیح خپلو شاگردانو ته امر کوي چې د ټولې نړۍ ملتونو ته ولاړ شي، هغوی ته انجيل اعلان کړي او هغوی د عیسی مسیح شاگردان کړي، آیا دا حکم نن هم زموږ لپاره صدق کولای شي؟ که هو، نو آیا مونږ کولای شو دا حکم پرځای کړو؟
۳. زموږ لپاره، زموږ اورشلیم، یهودیه او سامریه کومه ده، یعنې مونږ باید چیرې د عیسی مسیح دا حکم تطبیق کړو؟
۴. مونږ د رسولانو د اعمالو د کتاب په ټولو فصلونو کېږي لولو چې رسولان او کلیسا نه یواځې د انجيل د اعلان او زیرې ورکولو باندې بوخت ؤ، بلکه هغوی نوي ایماندارانو ته هم تعلیم ورکوي چې په عیسی مسیح کېږي څرنگه ژوند وکړي. عیسی مسیح مونږ ته ویلي دي چې شاگردان جوړ کړو. متی ۲۸ باب : ۱۹ آیت. مسیحي شاگرد چا ته ویل کېږي؟ مونږ څرنگه کولای شو شاگرد جوړونه وکړو؟
۵. د رسولانو د اعمالو په کتاب کېږي مونږ وینو چې نه یواځې دا چې د عیسی مسیح رسولان د خدای د کلام یعنې انجيل د اعلان او زیرې ورکولو باندې اخته دي بلکه هغوی د خپلې ټولنې له اړتیاو او احتیاجاتو سره هم مرسته کوي. ستاسې د ټولنې اړتیاوې او ضرورتونه څه دي؟ کلیسا په دې هکله څه مرسته کولای شي؟



په دې لوست پورې تړلي د حفظي آیتونو برخه

په دې لوست پورې اړوند آیتونه :

"نو تاسو ولاړ شئ او ټول قومونه زما شاگردان جوړ کړئ او هغوی ته د پلار، زوی او روح القدس په نوم د تعمید غسل ورکړئ! او هغوی ته تعلیم ورکړئ چې له هغو ټولو دستورونو څخه چې ما تاسو ته درکړي دي، اطاعت وکړي. تاسو مطمئن اوسئ چې که تاسو هر چیرې ولاړ شئ، حتی که دنړۍ تر ټولو لیرې برخه هم وي، زه به تل ستاسو سره یم."

متی ۲۸ باب: ۱۹ او ۲۰ آیتونه

دریمه برخه: د رسولانو تعلیم (لومړۍ لوست)

کلیسا ته د پولس رسول رسالې






د بیا کتنې برخه

د تیرې اونۍ د لوست بیا کتنه

۱. د نوي تړون د څیړنې د کتاب د درې لومړیو برخو عنوانونه د لاندیني جدول په خالي خانو کېنې ولیکئ.

	لومړۍ برخه	
	دویمه برخه	
	دریمه برخه	

۲. د دریمې برخې له لومړي عنوان سره د هغې توضیحات په لاندیني جدول کېنې ولیکئ.

		
په کلیسا کېنې د ایمان وده او آزموینه	کلیسا ته د پطروس رسول رسالې	
هیله او بریا	کلیسا ته د یوحنا رسول رسالې	

۳. د نوي تړون لومړۍ برخه د انجیلونو او دویمه برخه یې د کلیسا د تاریخ په نوم نومېږي، د هغې د دریمې برخې نوم څه دی؟

۴. د رسولانو د رسالې د لومړۍ برخې د شپږو کتابونو نومونه ووايست؟

۵. د دریم لوست د دویمې برخې د ځینو سترو پېښو په هکله یو له بل سره خبرې اترې وکړئ.
- د خدای د کلام وعضد نړۍ تر آخري برخې پورې.






د زده کړې برخه

۱. تر دې وخته تاسو د نوي تړون د څیړنې د کتاب درې واړه برخې زده کړي دي. مهرباني وکړئ د دې درې برخو ټول لوستونه یو ځل بیا تکرار کړئ.

	لومړۍ برخه	د عیسی مسیح ژوند
	دویمه برخه	کلیسا
	دریمه برخه	د رسولانو تعلیمونه

۲. په دریمه برخه کېنې د درې درسونو عنوانونه چې د رسولانو د رسالو او تعلیمونو په نوم یادېږي په لاندیني جدول کېنې ذکر شويدي، مهرباني وکړئ دا په یاد کړئ؟

	کلیسا ته د پولس رسول رسالې	ایمان او فیض
	کلیسا ته د پطروس رسول رسالې	په کلیسا کېنې د ایمان وده او آزموینه
	کلیسا ته د یوحنا رسول رسالې	هیله او بریا

۳. تاسو نه یواځې د نوي تړون د لومړیو دریو برخو نومونه او عنوانونه چې انجیلونه، د کلیسا تاریخچه او د رسولانو رسالې دي، زده او په یاد کړي، بلکه د لومړۍ برخې د دوو برخو د کتابونو نومونه (انجیلونه او د کلیسا تاریخچه) مو هم په یاد او زده کړي. اوس تاسو هڅه وکړئ چې د دریمې برخې د لومړیو ۱۵ رسالو نومونه هم په یاد کړئ.

انجيلونه	د كليسا تاريخچه	د رسولانو رسالې
متى مرقس لوقا يوحنا	د رسولانو د اعمالو كتاب	د روميانو رساله د قرنټيانو لومړۍ او دويمه رساله د غلاطيانو رساله د افسسيانو رساله د فيليپيانو رساله د كولسيانو رساله د تسالونيكيانو لومړۍ او دويمه رساله د تيموتاؤس لومړۍ او دويمه رساله د تيطوس رساله د فيلمون رساله د عبرانيانو رساله د يعقوب رساله

۳. كليسا ته د پولس رسول رسالې

نيټه:

• د ۳۳ تر ۶۵ ميلادي کلونو پورې

سترې پيښې:

- عيسی مسيح پولس ته ښکاره کيږي او پولس د عيسی مسيح فيض د ايمان په وسيله قبلي .
- پولس رسول يهوديانو او غير يهوديانو ته د خدای کلام و عظم کوي او تعليم ورکوي چې خلاصون د ايمان په وسيله حاصليږي نه د شريعت د بنو عملونو په پلي کولو سره.
- پولس رسول د اورشليم د ايماندارانو له شورا سره چې نه بايد د يهوديانو شريعت، رسم او رواجونه په ايماندارو غير يهوديانو باندې وټېل شي په هکله غونډه نيسي چې خلاصون د عيسی مسيح د فيض او ايمان په وسيله حاصليږي.
- پولس رسول د هغو يهوديانو پواسطه تر کروني او رېروني لاندې راځي کومو چې غوښتل د يهودو شريعت او رسمونه پر ټولو ايماندارانو باندې تطبيق کړي.
- پولس رسول چې اوس سپين ږيري دی، په روم کښې زنداني دی. هغه تل له زندان څخه کليساگانو ته لیکونه ليکي او هغوی ته تعليم ورکوي چې خلاصون د عيسی مسيح د فيض له لارې ترلاسه کيږي، نه زموږ د بنو اعمالو په واسطه.

د دې لوست په هکله لنډ معلومات:

- پولس رسول تعليم ورکوي چې خلاصون يواځې د عيسی مسيح د فيض له لارې ترلاسه کيږي نه د شريعت د بنو اعمالو پواسطه.
- پولس رسول د اورشليم د شورا سره پر غير يهوديانو باندې د يهوديانو لخوا د يهودو د رسم او رواج او شريعت د خپلولو څخه د آزادۍ په هکله غونډه جوړوي.
- پولس رسول د خپلو رسالو په واسطه د وخت کليساگانو ته لارښوونه کوي او هغوی ته د عيسی مسيح د فيض او ايمان په هکله تعليم ورکوي.



د لوستلو او دقيقې مطالعې برخه

په دريمه برخه کښې مونږ ټولو ايماندارانو ته د رسولانو د تعليم په هکله لولو. دا رسولان يا پيغمبران د عيسی مسيح يا هم د کليسا لخوا ټاکل شوي و. خو يو شمير داسې هم و چې د روح القدس د هدايت پواسطه ټاکل شوي و. د لومړنۍ کليسا د رسولانو وظيفه دا وه چې کليسا جوړه او د هغې لارښوونه او

رهبري وکړي. هغوی دا چارې د عیسی مسیح د کارونو، تعلیمونو په تصدیق او پیروی سره ترسره کړل، د هغوی هدف دا ؤ چې کلیسا د ایمان د ودې په لور هدایت کړي او دا چې مسیحیان څنگه د خپل ایمان او ژوندانه پواسطه د خدای خدمت وکړي. مونږ د رسولانو د اعمالو په کتاب کښې ولوستل چې رسولان څرنگه د روح القدس له ځواک څخه ډک شول او د سترو معجزو په ترسره کولو باندې قادر شول او د دې کار په وسیله یې د خدای د پیغام تصدیق وکړ. د نوي تړون د څیړنې د کتاب په دریمه برخه کښې د درې تنو رسولانو په هکله چې له پولس، پطروس او یوحنا څخه عبارت دي زده کړه کوو چې هغوی په څه ډول د خدای له روح څخه په الهام اخستو سره د وخت کلیساګانو ته د هدایت لپاره ولیکل اوس مونږ خپل لوست د پولس رسول د تعلیمونو د لوستلو سره پیل کوو.

دا آیتونه ولولئ: فلیمون ۳ باب: ۴ - ۸ آیتونه، غلاطیان ۳ باب: ۱۱ آیت، رومیان ۵ باب: ۱ او ۲ آیتونه، رومیان ۶ باب: ۲۳ آیت، افسسیان ۲ باب: ۸ - ۱۰ آیتونه.

ایمان او فیض

۱. پس منظر

عیسی مسیح پولس انتخاب کړ ترڅو د غیریهودیانو رسول واوسي. خو مخکې لدې چې پولس رسول پر عیسی مسیح ایمان راوړي هغه یو فریسي ؤ او د یهودو له شریعت څخه یې په کلکه پیروي کوله. پولس رسول د یوه فریسي یهودي په صفت په دې باور درلود چې خلاصون د شریعت د ترسره کولو په واسطه کوم چې د موسی لخوا دوی ته ورکړ شوی ؤ، ترلاسه کیږي. خو کله چې پولس په عیسی مسیح باندې ایمان راوړ هغه دا درک کړه چې که څه هم شریعت ښه دی او مونږ ته د خدای د عدالت په هکله درس راکوي، خو د شریعت احکام د دې ځواک نلري چې مونږ د خپلو کړو گناهونو له عذاب څخه وژغوري او مونږ عادل او پاک کړي. مونږ یواځې په عیسی مسیح باندې د ایمان له لارې، د هغه په صلیب، په صلیب باندې د هغه د مړینې او پس له مړینې د هغه په راژوندي کیدو باندې د ایمان له لارې خلاصون حاصل کړ. همدا رنگه پولس رسول تعلیم ورکوي چې فیض هغه تحفه ده چې د خدای لخوا ایماندارانو ته ورکول کیږي.

۲. د دې لوست سترې پېښې:

- عیسی مسیح پولس ته چې یو یهودي عالم، یو فریسي او د شریعت ښوونکی ؤ، راښکاره شو. پولس د خپل مالک او ژغورونکي په صفت په عیسی مسیح ایمان راوړ او خلاصون یې حاصل کړ. د رسولانو اعمال ۹ باب: ۱ - ۱۹ آیتونه
- پولس رسول په انطاکیه او اورشلیم کښې وعظ کوله چې خلاصون د عیسی مسیح له لوري حاصلیږي. د مسیح پیغام د صلیب په سر د عیسی مسیح د مړینې، په قبر کښې د هغه د ښخیدو او له مړینې وروسته په دریمه ورځ د هغه له بیا راژوندي کیدلو څخه عبارت دی. د رسولانو اعمال ۹ باب: ۲۰ - ۳۱ آیتونه.
- پولس او برنابا د کلیسا له لوري بهر ته استول کیږي ترڅو ټولو ته انجیل ورسوي چې د دې کار پوسیله ډیرو یهودیانو او غیریهودیانو په عیسی مسیح ایمان راوړ، هغوی د عیسی مسیح د فیض پواسطه خلاصون مومي او روح القدس حاصلوي. د رسولانو اعمال ۱۳ باب: ۱ - ۳ آیتونه
- پولس رسول اورشلیم ته بیرته راستنیدي او دا خبر راوړي چې څرنگه غیریهودیانو په عیسی مسیح باندې ایمان راوړی ؤ. هغه دا استدلال کوي چې غیریهودیان د خپل خلاصون لپاره د یهودیانو د شریعت، رسم او رواج د پیروي کولو لپاره کوم ضرورت نلري. د رسولانو اعمال ۱۵ باب: ۱ - ۳۵ آیتونه

- پولس رسول د غلاطيې کليسا ته کوم ځای چې ايمانداران يې په ايمان کښې ښوونډلي و او د خپل خلاصون لپاره يې د يهودو رسم او رواج او مذهبي احکامو لور ته مخه کړې وه يو ډير قوي ليک ليکي. پولس هغوی ته استدلال کوي چې خلاصون د خدای د وعدې او فيض په واسطه او زمونږ د هغه ايمان پواسطه چې پر عيسی مسيح باندې يې لرو حاصليري نه د شريعت او نيکو اعمالو له لارې. غلاطيان ۳ باب: ۱۰ - ۲۹ آيتونه
- پولس رسول زنداني کيږي او د هغه ځای څخه گڼ شمير کليساگانو ته ليکونه ليکي ترڅو هغوی د هغوی په مسيحي ژوندانه کښې هدايت کړي. په دې وخت کښې هغه د روم کليسا ته هم يو ليک ليکي او هغوی ته تشرېح کوي چې خلاصون د فيض او ايمان په وسيله حاصليري نه د نيکو اعمالو او د شريعت د ترسره کولو له لارې.

۳. هغه مهم ټکي چې بايد په ياد شي:

- پولس رسول په عيسی مسيح باندې د ايمان پواسطه ژغورل کيږي او د انجيل په پيغام ايمان راوړي.
- پولس رسول تعليم ورکوي چې خلاصون پر عيسی مسيح باندې د ايمان له لارې حاصليري نه د شريعت د حکمونو په ترسره کولو.
- پولس رسول تعليم ورکوي چې زمونږ گناهونه د عيسی مسيح د فيض په وسيله او د ايمان پوسيله ښل کيږي.

۴. هغه مهم مثالونه او درسونه چې کولايشو د کتاب لدې برخې څخه يې زده کړو:

- خدای پولس رسول ته دا حقيقت څرگند کړ چې ټول انسانان گناهگار دي، هغوی شريعت مات کړی دی، په حقيقت کښې هغوی د خدای په وړاندې گناه کړيده. (روميان ۳ باب: ۱۶ آيت)
- زمونږ گناهونه په حقيقت کښې د سپېڅلي خدای څخه په حاضره زمانه او تل تر تله پورې د بيلتون سبب کيږي چې پولس دغه بيلتون ته د مړينې نوم ورکړيدی. (روميان ۶ باب: ۲۳ آيت)
- سپېڅلی خدای د هغې مينې په وجه چې د بشر سره يې لرله د عيسی مسيح په جسم کښې دنيا ته راغلی او د بشر د گناهونو بيه يې ورکړه. روميان ۵ باب: ۸ آيت
- که مونږ باور وکړو چې عيسی مسيح زمونږ د گناهونو په وجه راغی ترڅو پر صليب باندې مړ شي، دريمه ورځ بيرته راژوندی شي او اوس ژوندی دی، نو مونږ کولای شو ډاډمن اوسو چې زمونږ ټول گناهونه رابښل شويدي او مونږ له خدای څخه د بيلتون او د تلپاتې مړينې څخه خلاصون پيدا کړی دی. روميان ۱۰ باب: ۹ آيت
- دا د ايمان په وسيله ده چې مونږ خلاصون پيدا کوو او د خدای فيض حاصلوو چې زمونږ د گناهونو د ښنې وسيله کيږي او د سپېڅلي خدای سره زمونږ اړيکه بيرته پر ځای کيږي. افسسيان ۲ باب: ۸ - ۹ آيتونه



د خبرو اترو او مباحثې برخه

د خبرو اترو او مباحثې وړ ټکي

ايمان او فيض

۱. تاسو ته گناه څه معنی لري؟ ستاسو په نظر په سپېڅلي کتاب کښې د گناه تعريف څه دی؟
۲. يو چا چې د خلاصون په هکله هيڅ هم نه وي اورېدلي، تاسو هغه ته څرنگه زيری تشرېح کوئ؟
۳. تاسو د فيض او ايمان د کلمو مفهوم اومعنی يو چا ته څرنگه تعريف او تشرېح کوئ؟
۴. که مونږ د نيکو اعمالو او شريعت پواسطه خلاصون نه دی حاصل کړی نو آیا مونږ دې ته اړ يو؟

چي پخپل ژوندانه کښي نیک عملونه ترسره کړو؟
 ۵. اوس چي مونږ ایمانداران یو خو بیا هم گناه کوو، نو باید څه وکړو؟ آیا مونږ خدای ښی؟ په دې هکله د یوحنا د لومړۍ رسالې څخه د ۱ باب : ۸ - ۹ آیتونه ولولئ.



په دې لوست پورې تړلي د حفظي آیتونو برخه

په دې لوست پورې اړوند آیتونه :

" په حقیقت کښي که انسان د نورو پر وړاندې په ژبه اقرار وکړي چي عیسی مسیح د هغه خدای دی او په زړه کښي هم ایمان ولري چي خدای هغه له مرگ څخه وروسته ژوندی کړ، هغه به وژغورل شي. ولې چي د زړه د ایمان په وسیله ده چي سړی د خدای رضا تر لاسه کوي. وروسته کله چي د نورو په وړاندې خپل ایمان په ژبه راوړي، خپل خلاصون تانیدوي. آسماني کتاب هم فرمایي چي: هر څوک پر عیسی مسیح ایمان ولري، هیڅکله به هم نا امید نه شي. په دې برخه کښي یهود او غیریهود یو شان دي. ځکه چي ټول د یو خدای پیژندونکي دي، هغه خدای چي خپلي عظیمي خزاني د هغه چا په لاس کښي ورکوي چي د هغه غوښتونکي او تړي وي." رومیان ۱۰ باب: ۹ - ۱۲ آیتونه

دریمه برخه : د رسولانو تعلیمونه (دویم لوست)



کلیسا ته د پطروس رسول رسالې



د بیا کتنې برخه

د تیرې اونۍ د لوست بیا کتنه

۱. د نوي تړون د څیړنې د کتاب د درې برخو عنوانونه د لاندیني جدول په خالي خانو کېنې ولیکئ.

	لومړۍ برخه	
	دویمه برخه	
	دریمه برخه	

۲. د دریمې برخې د لومړیو او دویمو برخو د لوستونو عنوانونه د هغوی له توضیحاتو سره په لاندیني جدول کېنې ولیکئ.

		
		
هیله او بریا	کلیسا ته د یوحنا رسول رسالې	

۳. د انجیلونو د برخې د کتابونو نومونه ووايست؟

۴. د رسولانو د رسالو د برخې د رسالو نومونه چې په تیر لوست کېنې مو زده کړي، ولیکئ.

۵. د دریمې برخې د لومړي لوست د ځینو مهمو پیښو په هکله چې لوستي مو دي یو له بل

سره مرکه وکړئ.






د زده کړې برخه

۱. تر دې دمه تاسو د نوي تړون د څیړنې د کتاب درې واړه برخې زده کړيدي، مهرباني وکړئ د دې لوست ټولې برخې یو ځل بیا تکرار او بیا کتنه وکړئ.

	لومړۍ برخه	د عیسی مسیح ژوند
	دویمه برخه	کلیسا
	درېمه برخه	د رسولانو تعلیمونه

۲. د دریمې برخې د درې لوستونو عنوانونه چې د رسولانو د رسالو او تعلیمونو په نوم یادېږي، په لاندیني جدول کښې ذکر شويدي، مهرباني وکړئ هغه زده کړئ؟

	کلیسا ته د پولس رسول رسالې	ایمان او فیض
	کلیسا ته د پطروس رسول رسالې	په کلیسا کښې د ایمان وده او آزموینه
	کلیسا ته د یوحنا رسول رسالې	هیله او بریا

۳. تاسو د نوي تړون د درې برخو عنوانونه چې د انجیلونو، د کلیسا د تاریخ او د رسولانو د رسالو څخه عبارت دي حفظ کړيدي، په همدې توګه تاسو د رسولانو د تعلیمونو د برخې د ۱۵ رسالو نومونه هم په تیر لوست کښې زده کړل، اوس مهرباني وکړئ د دې برخې د ټولو رسالو نومونه چې ۲۲ رسالې کیږي، زده کړئ.

انجيلونه	د كليسا تاريخچه	د رسولانو رسالې		
متی مرقس لوقا يوحنا	د رسولانو د اعمالو کتاب	د روميانو رساله د قرنټيانو لومړۍ او دويمه رساله د غلاطيانو رساله د افسسيانو رساله د فيلپيانو رساله د کولسيانو رساله د تسالونيکيانو لومړۍ او دويمه رساله	د تيموتاؤس لومړۍ او دويمه رساله د تيطوس رساله د فيلمون رساله د عبرانيانو رساله د يعقوب رساله پطروس لومړۍ او دويمه رساله ديوحنا لومړۍ، دويمه او دريمه رساله	د يهودا رساله مکاشفه

۳. کليسا ته د پطروس رسول رسالې

نېټه:

• د ۲۶ تر ۶۷ ميلادي کلونو تر منځ

ستري پيښې:

- عيسی مسيح پطروس چې يو کب نيوونکی دی رابولي ترڅو د انسان کب نيوونکی شي.
- پطروس پر دې اعتراف کوي چې عيسی هماغه ژمنه شوی مسيح دی.
- پطروس د عيسی مسيح د محاکمې او نيونې په ترڅ کېنې د هغه څخه درې ځلي انکار کوي.
- وروسته له هغې چې عيسی مسيح وژل کيږي او بيرته راژوندی کيږي، هغه بيا پطروس رسول په ايمان کېنې هڅوي.
- پطروس رسول د پنطیکاست په ورځ له روح القدس څخه ډکيږي او د انجيل چې د خدای کلام دی وعظ کوي او په پايله کېنې ۳۰۰۰ تنه ايمان راوړي او خلاصون مومي.
- پطروس له نورو رسولانو سره يو ځای د خدای د کلام د موعظې، تعليم او د شفا په خدمت پيل کوي.
- پطروس د اورشليم د شورا مشر دی. هغه د اورشليم د شاوخوا ښارونو ته سفر کوي او نويو جوړو شويو کليساگانو ته تعليم ورکوي. همدارنگه هغه بېلابېلو کليساگانو ته رسالې ليکي او ورليږي.

د دې لوست په هکله لنډ معلومات:

- پطروس رسول د عيسی مسيح په واسطه رابلل کيږي ترڅو د هغه د شاگردانو له ډلې څخه واوسي.
- د پنطیکاست په ورځ هغه د خدای له روح څخه ډکيږي او د عيسی مسيح د خدمت په کار باندې پيل کوي.
- پطروس رسول د هغه وخت د کليسا مشر کيږي او تر هغې چې په شهادت رسيږي په نورو کليساگانو کېنې د خدمت کار ته دوام ورکوي.



د لوستلو او دقيقې مطالعې برخه

مونږ په دې لوست کښې د پطروس رسول په هکله لولو چې هغه څرنگه د خدای له روح څخه ډک شو او د وخت د کلیسا تعلیم او لارښوونې ته یې پیل وکړ. هغه په مسیحي ژوند کښې د ستونزو، رېږونو او شکنجې په هکله تعلیم ورکاو او ویل یې چې مونږ د مسیحیانو په صفت د رېږونو، ستونزو او شکنجې په جریان کښې باید په خپل ایمان کښې وده وکړو. پطروس رسول د عیسی مسیح د لومړنیو شاگردانو څخه یو ؤ، چې د عیسی مسیح لخوا په پیل کښې انتخاب شوی ؤ او د عیسی مسیح سره یې ژوند او خدمت کړی ؤ. خو پولس رسول د عیسی مسیح پواسطه وروسته غوره شو او د هغه د غوره کیدو کیسه د پطروس رسول څخه بېله وه. پطروس د مسیح لویې معجزې په سترگو ولیدې او د عیسی مسیح تعلیمونه یې په خپلو غوږونو اوریدلي ؤ. خو له دې ټولو سره سره بیا هم د پطروس رسول ټولې هڅې چې غوښتل یې عیسی مسیح ته ستر ستر کارونه ترسره کړي ناکامې شوې، ځکه چې هغه غوښتل ترڅو دا ټول کارونه د خپل انساني قدرت او توان پواسطه ترسره کړي، خو کله چې وروسته هغه د خدای پواسطه ځواک ترلاسه کړ او په خپل ایمان کښې یې وده وکړه، هغه وکولای شو چې زمونږ د خدای عیسی مسیح د جلال او لویۍ لپاره لوی لوی کارونه ترسره کړي. پطروس رسول هغه وخت خدمت کاو چې په کلیسا کښې ستري ستري معجزې ترسره شوې وې او پراخه وده یې کړې وه، خو د کلیساگانو ځورول، ستونزې او کړاونه خپل آخري حد او کچې ته رسېدلی ؤ. پطروس رسول د لومړنۍ کلیسا د لارښود په صفت تل کلیسا دې ته هڅوله چې پخپل ایمان کښې له ځواک سره پاتې شي که څه هم هغوی د ځورونې، ستونزو، کړاونو او آزموینو سره هم مخامخ شي بیا دې هم قوي ایمان ولري او په عیسی مسیح کښې دې پخپل ایمان کښې وده وکړي.

دا آیتونه ولولئ: متی ۴ باب : ۱۸ آیت، متی ۲۶ باب : ۶۹ - ۷۵ آیتونه، اعمال ۲ باب: ۱- ۴۱ آیتونه، د پطروس لومړۍ رساله ۱ باب : ۳- ۹ آیتونه او ۱۳- ۱۶ آیتونه، د پطروس دویمه رساله ۱ باب : ۳ - ۱۱ آیتونه.

په کلیسا کښې د ایمان وده او آزموینه

۱. پس منظر

پطروس رسول د عیسی مسیح له لومړنیو شاگردانو څخه یو ؤ، هغه د عیسی مسیح د ژوندانه او تعلیمونو له شاهدانو څخه ؤ. کله چې عیسی له مرگ څخه راپورته شو هغه د پطروس رسول څخه یو ځل بیا وغوښتل چې د هغه د پیروانو د پاملرنې مسولیت په خپله غاړه واخلي، (یوحنا ۲۱ باب: ۱۵ آیت). وروسته له هغه چې پطروس رسول پخپل ایمان کښې له ناکامۍ څخه زده کړه کوي او وروسته د پنطیکاست په ورځ د خدای له روح څخه ډکيږي، هغه د خدای د کلام و عظم کوي او په هغه ورځ ۳۰۰۰ تنه پر عیسی مسیح ایمان راوړي او خلاصون مومي. پطروس او ټول رسولان په ټوله یهودیه او سامریه کښې د خدای د کلام خدمت، تعلیم او وعظ ته ادامه ورکوي. پطروس د اورشلیم د کلیسا د لارښود په صفت کوچنۍ آسیا ته هم سفر کوي او د انجیل پیغام هلته رسوي. او د هغه ځای نوي جوړي شوي کلیساگانو ته تعلیم ورکوي. کله چې په ټوله نړۍ کښې کلیسا وده او پراختیا پیدا کوي نو د مسیحیانو ځورول، ستونزې او شکنجې هم پراخېږي او ډیرېږي. ایمانداران نه یواځې د مذهبي لارښوونکو لخوا بلکې د خپلو کورنیو او ټولنو لخوا هم د ځورونو او ستونزو لاندې راځي. هغوی د خپلو ښارونو څخه شړل کیږي او پطروس رسول هغوی په دې نړۍ کښې موقتي مسافران بولي چې نور په دې نړۍ پورې تړلي ندي. کله چې دا ایمانداران د ډیرو آزموینو او ستونزو سره مخامخ کیږي،

پطروس هغوی ته لیک لیکي او هغوی هڅوي ترڅو وفادار پاتې شي او د عیسی مسیح سره په ایمان، د کلام په پوهه او خپل ژوندانه کېنې وده وکړي.

۲. د دې لوست سترې پیښې:

- پطروس رسول د عیسی مسیح لخوا رابلل کيږي چې د انسان کب نیوونکی دی وي او د عیسی مسیح له پیروانو څخه دی پاملرنه وکړي. متی ۴ باب: ۱۸ آیت، یوحنا ۲۱ باب: ۱۵ آیت
- پطروس رسول د هغو ورځو په اوږدو کېنې چې د عیسی مسیح سره ژوند کوي نه یواځې د خپلو ناکامیو، د خپل ایمان د لږوالي په هکله او دا چې هغه د عیسی مسیح څخه درې ځلي انکار کړی و، پوهیدو، بلکې هغه همدا رنگه د گناهونو د بېنلو په برخه کېنې د عیسی مسیح د تعلیم، د روحاني حالت د بیارغاونې او د ایماندار سړي د روحاني حالت د ځواکمنتیا په هکله، هم پوهیدو. متی ۲۶ باب: ۶۹ – ۷۵ آیتونه، یوحنا ۲۱ باب: ۱۵ – ۱۹ آیتونه
- پطروس او د عیسی مسیح ټول رسولان د یهودو د مذهبي لارښوونکو او د وخت د حکومت له سخت مخالفت سره مخامخ شول. اعمال ۴ باب او ۱۲ باب
- ایمانداران حتی په ستونزمنو حالاتو او سختیو کېنې هم د یو بل په خدمت او وده کېنې برخه اخیستله. اعمال ۴ باب او ۱۲ باب
- کله چې د مسیحیانو خورول، ستونزو او کړاوونو ادامه پیدا کړه، گڼ شمیر ایمانداران د نړۍ گوټ گوټ ته خواره شول، پولس رسول هغو کلیساگانو ته چې د کوچنۍ آسیا په گوټ گوټ کېنې خپرې شوې وې خطونه لیکي او هغوی هڅوي چې حتی که د کړاوونو، ځورولو، ستونزو او آزموینو سره هم مخامخ شي بیا هم په ایمان کېنې خپلې ودې ته ادامه ورکړي. او په خدای دې توکل وکړي. د پطروس لومړۍ او دویمه رساله.
- د کلیسا تاریخ ښکاره کوي چې پطروس رسول په ۶۷ میلادي کال کېنې په روم کېنې وژل شوی و. د پطروس رسول لومړۍ او دویمه رساله.

۳. هغه د پام وړ ټکي چې باید په یاد شي:

- پطروس رسول د آزموینو په ترڅ کېنې د ناکامیو په هکله پوهیدو، هغه پوهیدو چې عیسی مسیح څرنگه مونږ ته په هر حالت کېنې ښنه کوي، مونږ خپل لومړني روحاني حالت ته راگرځوي او مونږ په ایمان کېنې تقویه کوي.
- پطروس رسول او د هغه وخت کلیساگانو حتی د ځورولو، ستونزو او شکنجو په حالت کېنې چې د وخت د واکمنانو لخوا ورته پیښیدلي، او همدغه راز د ژوندانه له مشکلاتو سره سره، د خدای په توکل خدمت ته ادامه ورکاوه.
- پطروس رسول تعلیم ورکوي چې هغه ستونزې او ځورونې چې په مخکې کېنې له هغه سره مخامخ کیږو، په عیسی مسیح کېنې زمونږ د ایمان او د روحاني شخصیت د ودې سبب گرځي.

۴. مهم مثالونه او درسونه چې کولایشو لدې برخې څخه زده کړو:

- مونږ د مسیحیانو په صفت ځینې وختونه کله چې د ورځني ژوند له ستونزو سره مخامخ شو، زمونږ ایمان ضعیفه کیږي او مونږ ځوریدو، پدې وخت کېنې دی چې خدای مونږ بښي او مونږ ته ځواک راکوي چې پخپلو آزموینو او ستونزو کېنې بریالي شو.
- مونږ ولیدل چې د لومړنۍ کلیسا ایماندارانو حتی د آزموینو، ربرونو، ستونزو او ځورولو په وخت کېنې هم په میراني سره وعظ، دعا او د یو بل خدمت کولو ته ادامه ورکړه. اعمال ۴ باب
- پطروس رسول مونږ ته دا زده کوي چې آزمویني، ستونزې او ځورونې زمونږ د ایمان د آزمویني سبب کیږي او د هغوی په واسطه مونږ نور هم ځواکمن او د خپل خدای عیسی مسیح په شان کیږو. د پطروس لومړۍ رساله ۲ باب: ۱۷ – ۲۱ آیتونه

- پطروس رسول مونږ ته يادونه کوي چې بنایي مونږ کله د ستونزو سره مخ شو او په دې دنیا به پر عیسی مسیح د ایمان په وجه ډیر شیان له لاسه ورکړو، خو زمونږ اجر هغه میراث دی چې خدای مونږ ته په ابدیت کېنې په نظر کېنې نیولی دی. د پطروس لومړۍ رساله ۱ باب: ۴ آیت
- پطروس رسول مونږ ته دا تعلیم هم راکوي چې مونږ په دې نړۍ کېنې د یو مسافر یا بیګانه څخه زیات نه یو، هغه ستونزې او رېږونې چې پدې نړۍ کېنې له هغې سره مخامخ کیږو د هغه جلال او لویۍ په نسبت چې خدای مونږ ته په ابدیت کېنې په نظر کېنې نیولې ده ډیر لږ او د مقایسې وړ ندی. د پطروس لومړۍ رساله ۲ باب: ۱۱ آیت.



د خبرو اترو او مباحثې برخه

د خبرو اترو او مباحثې وړ ټکي

په کلیسا کېنې د ایمان وده او آزمويڼي

۱. آیا د پطروس رسول په څیر تاسو هم کوم وخت په عیسی مسیح باندې خپل توکل له لاسه ورکړی دی؟ آیا تاسو باور لری چې خدای له هغې وروسته تاسو بېنلي یاست؟
۲. ځینې هغه ستونزې، شکنجې او جفاګانې چې مسیحیان له هغو سره مخامخ کیږي کومې دي؟ ځینې هغه ستونزې چې تاسو ورسره مخامخ شوي یاست نوم یې واخلئ، او ووايست چې خدای څرنگه ستاسو سره د هغو ستونزو د لمنځه وړلو په لار کېنې مرسته وکړه ترڅو له هغو څخه خلاص شئ؟
۳. آیا تاسو کله په عیسی مسیح باندې د ایمان په سبب شکنجه، خورول او یا اذیت شوي یاست؟ که هو، نو ووايست چې د هغو ستونزو څخه تاسو څه زده کړل او په تاسو کېنې یې کوم بدلونونه رامنځته کړي دي؟
۴. د پطروس د اولې رسالې د لومړۍ باب: ۶ – ۹ آیتونه ولولئ، ستاسو لپاره د آزمويڼي اخیستلو یا آزمایښت معنی څه ده؟ ځینې خلک داسې فکر کوي چې د کلام په دې برخه کېنې د آزمويڼي لفظ چې دلته ذکر شوی دی، پدې معنی دی چې د یو چا ایمان به وازمایل شي، چې آیا هغه ایمان لري یا نه؟ خو که د دې کلمې ریښې ته څیر شو په دې پوهیږو چې د هغې معنی د یوه ایماندار د ایمان د ځواک او استقامت آزمایلو ته وايي، د مثال په توګه د یوې کلکې رسی د ځواک د آزمایښت په شان چې ستاسو ایمان په کومه اندازه مطبوط دی؟
۵. کله چې یو مسیحي ورور یا خور د ستونزو، رېږونو او کړاوونو سره مخامخ کیږي، تاسو له هغوی سره د خدای د کلام کومه برخه شریکوی؟



په دې لوست پورې تړلي د حفظي آیتونو برخه

د دریمې برخې د دویم لوست اړوند آیت:

"نو اوس د ټول فیض خدای چې تاسو یې په عیسی مسیح کېنې د خپل تلپاتې جلال لور ته رابللي یاست د لږ وخت کړاو زغملو وروسته به هغه پخپله تاسو بشپړ، استواره، ځواکمن او میشت وګرځوي." د پطروس لومړۍ رساله ۵ باب: ۱۰ آیت

دریمه برخه : د رسولانو تعلیمونه (دریم لوست)

کلیسا ته د یوحنا رسول رسالې




د بیا کتنې برخه

د تیرې اونۍ لوست ته بیا کتنه

۱. د نوي تړون د څیړنې د کتاب د درې برخو عنوانونه د لاندیني جدول په خالي خانو کېنې ولیکئ.

	لومړۍ برخه	
	دویمه برخه	
	دریمه برخه	

۲. د دریمې برخې د لومړي، دویم او دریم لوستونو عنوانونه د هغوی له توضیحاتو سره په لاندیني جدول کېنې ولیکئ.

۳. د نوي تړون د درې سترو برخو نومونه واخلئ.

۴. د نوي تړون د اوه ویشتنو کتابونو نومونه واخلئ.

۵. مهرباني وکړئ د هرې برخې او د هغې د اړوند لوستونو په هکله چې تر اوسه مو لوستي دي، لنډ بحث وکړئ.






د زده کړې برخه

۱. تر اوسه پورې تاسو د نوي تړون د څیړنې د کتاب درې واړه برخې زده کړيدي. مهرباني وکړئ د دې درې برخو ټول لوستونه یو ځل بیا تکرار او کتنه کړئ.

	لومړۍ برخه	د عیسی مسیح ژوند
	دویمه برخه	کلیسا
	دریمه برخه	د رسولانو تعلیمونه

۲. د دریمې برخې د درې لوستونو عنوانونه (د رسولانو رسالې او تعلیمونه) په لاندیني جدول کښې لیکل شويدي. د دې برخې وروستی لوست کلیسا ته د یوحنا رسول رسالې دی، چې د هغې عنوان هیله او بریا ده.

	کلیسا ته د پولس رسول رسالې	ایمان او فیض
	کلیسا ته د پطروس رسول رسالې	په کلیسا کښې د ایمان وده او آزموینه
	کلیسا ته د یوحنا رسول رسالې	هیله او بریا

۳. د یادونې وړ ده چې تاسو د نوي تړون د درې برخو عنوانونه چې د انجیلونو، د کلیسا تاریخچه او د رسولانو له رسالې څخه عبارت دي په یاد کړيدي، په همدې توګه تاسو د نوي تړون د ټولو کتابونو نومونه او د هر کتاب موضوع په لنډه توګه زده کړیده.

انجيلونه	د كليسا تاريخچه	د رسولانو رسالې		
متی مرقس لوقا يوحنا	د رسولانو د اعمالو کتاب	د روميانو رساله د قرنتيانو لومړۍ او دويمه رساله د غلاطيانو رساله د افسسيانو رساله د فيليپيانو رساله د کولسيانو رساله د تسالونيکيانو لومړۍ او دويمه رساله	د تيموتاؤس لومړۍ او دويمه رساله د تيطوس رساله د فيلمون رساله د عبرانيانو رساله د يعقوب رساله پطروس لومړۍ او دويمه رساله ديوحنا لومړۍ، دويمه او دريمه رساله	د يهودا رساله مکاشفه

۳. کليسا ته د يوحنا رسول رسالې

نيټه :

• د ۲۶ تر ۱۰۰ ميلادي کلونو تر منځ

سترې پېښې :

- عيسی مسيح يوحنا رابولي ترڅو له هغه سره خدمت وکړي.
- يوحنا د عيسی مسيح صليب ته د خپژولو او بيرته د راژوندي کيدلو عيني شاهد ؤ.
- يوحنا د لومړنيو کليساگانو د ودې او خدمت په برخه کېنې لارښوونه او مرسته کوي.
- يوحنا رسول د کوچنۍ آسيا گوټ گوټ ته سفر کوي او لومړنۍ کليسا ته روحاني لارښوونه او هدايت کوي.
- يوحنا رسول د يوحنا انجيل، د يوحنا لومړۍ، دويمه او دريمه رساله او مکاشفه ليکي.
- يوحنا رسول کله چې د پتموس په ټاپو کېنې تبعيد شوی ؤ، نژدې ؤ چې مړ شي.

د دې لوست په هکله لنډ معلومات:

- عيسی مسيح يوحنا رسول رابولي ترڅو د هغه شاگرد واوسي.
- يوحنا په اسرائيل او کوچنۍ آسيا کېنې د نوي کليساگانو د تاسيس په برخه کېنې مرسته کوي .
- د يوحنا انجيل، کليسا ته د هغه درې رسالې او د مکاشفې کتاب چې د آخرت د ورځې په هکله دی د يوحنا پواسطه ليکل شوي دي.



د لوستلو او دقيقې مطالعې برخه

مونږ د پولس رسول او پطروس رسول د ژوندانه او تعليمونو په هکله مطالعه وکړه. دوی هغه پيغمبران ؤ چې د خدای پواسطه انتخاب شوي او د روح القدس څخه يې الهام اخيستی ؤ، تر څو د لومړنۍ کليسا لارښوونه وکړي او تعليم ورکړي. د دوی رسالې تل د هغې زمانې د کليساگانو لخوا د

خدای د کلام په صفت د منلو وړ ګرځیدلي وي، یعنې د هغه کلام په شان چې په نیغه د روح القدس لخوا دوی ته الهام شوی ؤ. (د پطروس دویمه رساله د لومړۍ باب: ۲۰ او ۲۱ آیتونه). په دې لوست کېنې یوحنا رسول چې د عیسی مسیح یو شاګرد او رسول ؤ، د هغه د ژوندانه او تعلیمونو په هکله زده کړه راکوي. یوحنا مونږ ته په دې نړۍ کېنې د هیلې او پر شیطان باندې د بریا په هکله زده کړه راکوي. هغه زموږ سره مرسته کوي چې مونږ په دې پوه شو چې ابدیت او په جنت کېنې د عیسی مسیح سره یو ځای اوسیدل څرنگه وي.

دا آیتونه ولولئ: متی ۴ باب : ۲۱- ۲۳ آیتونه، د یوحنا لومړۍ رساله ۱ باب : ۵ – ۱۰ آیتونه، د یوحنا لومړۍ رساله ۳ باب : ۱- ۳ آیتونه، د یوحنا لومړۍ رساله ۴ باب : ۴ آیت، مکاشفه ۱۹ - ۲۱ بابونه

هیله او بریا

۱. پس منظر

یوحنا رسول د پطروس رسول په شان مخکې لدې چې د عیسی مسیح په واسطه د شاګرد په صفت انتخاب شي، یو کب نیوونکی ؤ. یوحنا او د هغه ورور دواړو د مسیح د لارښوونې سره سم خپل جالونه اوبو ته واچول تر څو د عیسی مسیح اطاعت او له هغه څخه زده کړه وکړي. د خدای کلام مونږ ته واضح کوي چې یوحنا رسول د عیسی مسیح د نژدې شاګردانو څخه یو ؤ، چې حتی د خدای د مابښامني په وخت کېنې هم له هغه سره نژدې ناست ؤ او کله چې عیسی مسیح پر صلیب باندې مصلوب کیدو او ټول شاګردان یې تښتیدلي ؤ، یوحنا رسول هلته د هغه د مور یعنې مریمې سره حضور درلود. وروسته پطروس او یوحنا رسول دواړه د اورشلیم د کلیسا د مشرانو په صفت وټاکل شول. هغوی څو ځلې ونيول شول او د شکنجې، ځورولو او اذیت لاندې راغلل، هغه حتی خپل ورور یعقوب هم د خپل ایمان په وجه له لاسه ورکړ. یعنې یعقوب د عیسی مسیح په خاطر شهید شو. یوحنا رسول په خپلو رسالو کېنې پدې له ګناه ډکه دنیا کېنې په ګناه باندې د مسیحیانو د بریا او د ژوندۍ او حقیقي هیلې په هکله لیکي. هغه لیکي چې مونږ د خپلو ګناهونو څخه پاک شوي یو او پر شیطان او شیطاني اعمالو بریالي شوي یو. هغه د عیسی مسیح تعلیمونه د یوحنا په انجیل او رسالو کېنې یعنې د یوحنا په لومړۍ، دویمه او دریمه رساله کېنې په بشپړه توګه لیکي. هغه مونږ ته لیکي چې مونږ د همدې شیبې څخه د ایماندارنو په صفت بریالي یو. هغه د مکاشفې په کتاب کېنې په جنت کېنې زموږ د ژوندانه په هکله، پر شیطان باندې د عیسی مسیح د وروستۍ بریا او په جنت کېنې د عیسی مسیح سره زموږ د مشارکت په هکله لیکي.

۲. د دې لوست سترې پېښې:

- عیسی مسیح د یوحنا او د هغه د ورور یعقوب څخه غواړي چې خپل کار پریږدي او له پسي راشي. متی ۴ باب : ۲۱- ۲۲ آیتونه
- یوحنا د عیسی مسیح صلیب ته د خپژولو په وخت له هغه سره ؤ، په داسې حال کېنې چې ټول شاګردان تښتیدلي او پټ شوي ؤ. یوحنا ۱۹ باب: ۲۶ – ۲۷ آیتونه
- وروسته لدې چې یوحنا او نورو رسولانو د عیسی ژوند، مړینه، بیرته راژوندي کیدل او صعود ولیدل، ټول له روح القدس څخه ډک شول. اعمال ۲ باب : ۱- ۴ آیتونه
- یوحنا او پطروس رسول خلکو ته د انجیل وعظ کوي، او په نتیجه کېنې یې په اورشلیم کېنې د کلیسا بنسټ کیښود. اعمال ۳ باب

- یوحنا، پطروس او یعقوب د اورشلیم د شورا ستنې وې. غلاطیان ۲ باب
- په ۷۰ میلادي کال کېنې د اورشلیم ښار د رومیانو په واسطه ویجاړ شو خو یوحنا او رسولان لا هم د بریا او هیلې ژوند کاوه او د انجیل په تعلیم او وعظ بوخت و.
- یوحنا رسول یو وړوکی ټاپو ته چې په کوچنۍ آسیا کېنې یې موقعیت درلود او د پتموس په نوم یادیده، شړل کړي. هلته یوه رويا ویني او له هغې رويا سره سم د مکاشفې کتاب لیکي. او خدای یوحنا ته د انجیل په آخري کتاب کېنې، پر گناه او شیطان باندې زمونږ وروستی بریا ور په گوته کوي. ټول هغه کسان چې په عیسی مسیح ایمان راوړي، له هغه سره به په نوي ځمکه یعنې جنت کېنې ژوند وکړي.

۳. هغه د پام وړ ټکي چې باید په یاد شي:

- یوحنا د مسیح له وفادارو رسولانو څخه یو و. وروسته له هغې چې عیسی مسیح هغه د خپل شاگرد په صفت انتخاب کړ، هغه تل د عیسی مسیح سره و او حتی پر صلیب باندې د هغه د مړینې تر وخته یې هم پرېښود.
- یوحنا د روحاني ژوندانه په هکله مونږ ته یو لوی سبق راکړ چې مونږ پر گناه او په گناه ککړه دنیا باندې بریالي یو.
- یوحنا رسول کلیساگانو ته په خپلو لیکونو کېنې د مسیحیانو د نن ورځې او راتلونکې بریا چې د عیسی مسیح په ځواک حاصلیږي، لیکي او هغوی ته لارښوونه کوي او غواړي چې وبې هڅوي. په یاد ولری چې یوحنا رسول دا لیکونه په هغو شرایطو کېنې لیکلي و چې په هغه وخت کېنې کلیسا له کلک مخالفت سره لاس او گریوان وه او هغه خپله هم په یوه ټاپو کېنې په تبعید کېنې ژوند کاوه.

۴. مهم مثالونه او درسونه چې کولایشو لدی برخې څخه زده کړو:

- اوس مونږ د خپل آسماني پلار (خدای) سره روحاني مشارکت لرو او زمونږ ټول گناهونه پر صلیب باندې د عیسی مسیح د قربانۍ په وجه پاک شویږي. د یوحنا لومړۍ رساله ۱ باب : ۵ - ۱۰ آیتونه
- عیسی مسیح د دې هدف لپاره نړۍ ته راغی چې د شیطان کارونه او پلانونه ویجاړ کړي او د خدای د ماشومانو په صفت مونږ ته بریا او ځواک راکړي. د یوحنا ۳ باب : ۸ آیت او د ۴ باب : ۴ آیت
- خدای د آخرت په ورځ ټول هغه کسان چې په دنیا کېنې پر هغه باندې ایمان نه راوړي، د قضاوت او سزا سره مخامخ کوي. مکاشفه ۶ - ۱۸ بابونه
- عیسی مسیح بیرته راځي، شیطان او دنیا له مینځه ځي. مکاشفه ۱۹ او ۲۰ بابونه
- خدای نوي ځمکه او آسمان جوړوي او بالاخره به مونږ له هغه سره ژوند وکړو. مکاشفه ۲۱ او ۲۲ بابونه



د خبرو اترو او مباحثې برخه

د خبرو اترو او مباحثې وړ ټکي

هیله او بریا

۱. یوحنا رسول د عیسی مسیح ځینې خبرې نقل کوي چې مسیح ویل زه د ژوند ډوډۍ یم، زه د نړۍ

- رڼا يم، زه ښه شپون يم، زه لاره، ريښتيا او ژوندون يم. تاسو د عيسی مسيح د دې خبرو څخه څه برداشت کوئ او څرنگه کولای شئ په خپل عملي ژوندانه کېنې هغه عملي کړی؟
۲. یوحنا رسول د سختیو په وخت کېنې هم امید ترلاسه کړ ترڅو په عيسی مسيح باور ولري او د هغه خدمت وکړي، ستاسو تعريف د هيلې او امید څخه څه دی؟ آیا تاسو هيله لری؟
۳. یوحنا نه يواځې مونږ ته درس راکوي چې مونږ هيله ولرو بلکه هغه وايي چې مونږ په دې نړۍ کېنې بريالي يو. مونږ په څه باندې بريالي يو؟ آیا تاسو دا احساس کوی چې د دې برياليتوب څخه برخمن شوي یاست؟
۴. تاسو د یوحنا رسول د تشریحاتو او توضیحاتو څخه چې د عيسی مسيح په هکله يې د مکاشفې په کتاب کېنې کړيدي او پر شيطان باندې د هغه د بريا او د جنت د موجوديت په هکله څرنگه تشويق کېږی؟
۵. ستاسو په نظر جنت څنگه ځای دی؟



په دی لوست پورې تړلي د حفظي آيتونو برخه

د دريمې برخې د دريم لوست اړوند آيت:

" اې ورو بچو! تاسو له خدای څخه یاست او پر هغوی مو برلاسی موندلی، ځکه هغه چې په تاسو کېنې دی له هغه چا څخه ډیر لوی دی چې په نړۍ کېنې دی." د یوحنا لومړی رساله ۴ باب: ۴ آيت

د لوست ضميمې (پای لیکونه)




لومړۍ ضميمه (پای لیک)
د نوي تړون د درې برخو او د ټولو کتابونو نومونه

د رسولانو رسالې			د کليسا تاريخچه	انجيلونه
د يهودا رساله مکاشفه	د تيموتاوس لومړۍ او دويمه رساله، د تيطوس رساله، د فيلمون رساله، د عبرانيانو رساله، د يعقوب رساله، د پطروس لومړۍ او دويمه رساله، د يوحنا لومړۍ، دويمه او دريمه رساله	د روميانو رساله د قرنتيانو لومړۍ او دويمه رساله د غلاطيانو رساله د افسسيانو رساله د فيلپيانو رساله د کولسيانو رساله د تسالونکيانو لومړۍ او دويمه رساله	د رسولانو د اعمالو کتاب	متی مرقس لوقا يوحنا




دويمه ضميمه (پای لیک)
د نوي تړون د درې برخو بيا کتنه

د عيسی مسيح ژوند	لومړۍ برخه	
کليسا	دويمه برخه	
د رسولانو تعليمونه	دريمه برخه	




دریمه ضمیمه (پای لیک)
د ټولو لوستونو د هرې برخې بیا کتنه
لومړۍ برخه – د عیسی مسیح ژوند

	د عیسی مسیح د ژوندانه پیل	د عیسی د زوکړې اعلان او د هغې پېښیدل
	د عیسی مسیح روحاني خدمتونه	وعظ او شفا ورکول
	د عیسی مسیح د خدمت وروستی ورځې	د عیسی مسیح مړینه او بیا راژوندی کیدل

دویمه برخه – کلیسا

	د کلیسا پیل	د روح القدس راتگ
	په اورشلیم او سامریه کېنې د خدای د کلام وعظ	هغه تکلیفونه او ستونزې چې لومړنۍ کلیسا له هغې سره مخ وه
	د نړۍ تر آخري برخې پورې د خدای د کلام وعظ	د غیر یهودیانو منل

دریمه برخه – د رسولانو تعلیم

	کلیسا ته د پولس رسول رسالې	ایمان او فیض
	کلیسا ته د پطروس رسول رسالې	په کلیسا کېنې د ایمان وده او آزمویښه
	کلیسا ته د یوحنا رسول رسالې	هیله او بریا

څلورمه ضميمه (پای ليک)

د سپيڅلي کتاب هغه آيتونه چې بايد زده شي

لومړۍ برخه

لومړۍ لوست

اوس چې داسې ده خدای به پخپله تاسو ته يوه نښه درکړي. هغه نښه دا ده چې يوه پيغله به اميدواره شي، يو ماشوم به نړۍ ته راوړي او د هغه نوم به عمانوئيل کيږدي. اشعيا ۷ باب: ۱۴

دويم لوست

"بيا هم تکراروم: هر هغه څوک چې زما پيغام ته غوږ ونيسي او پر خدای چې زه يې را استولی يم ايمان راوړي، هغه تل پاتې ژوندون لري او هيڅکله به ترې د خپلو گناهونو په سبب پوښتنه و نه شي، بلکې له هغې شيبې څخه له مړينې ژغورل شوی او تل پاتې ژوندون ته به ورسېږي." يوحنا ۵ باب: ۲۴ آيت

درېم لوست

"خو خدای زمونږ سره خپله مينه په دې ډول ثابته کړه چې هغه وخت چې مونږ تر هغې دمه گناهگار و، مسيح زمونږ په لار کښې مړ شو. اوس چې د هغه د وينې پواسطه عادل شميرل شوي يو نو د هغه په واسطه به د خدای له غضب څخه هم وژغورل شو. ځکه کله چې له هغه سره دېنمنان و، د هغه د زوی د مړينې په واسطه د خدای سره پخلا شوي يو، اوس د هغه سره څومره ډير پخلا يو، د هغه د ژوند په واسطه به وژغورل شو. نه يواځې دا بلکې مونږ د خپل مالک عيسی مسيح چې د هغه پواسطه د پخلاينې برخه راکړل شویده په خدای کښې هم وياړ کوو." روميان ۵ باب: ۸ - ۱۱ آيتونه

دويمه برخه

لومړۍ لوست

"خو هغه څه چې لازم دی پوه شئ هغه دا ده چې کله روح القدس پر تاسو نازل شي نو تاسو به ځواک پيدا کړی، ترڅو په "اورشليم"، د "يهوديې" او "سامريې"، په ټولو برخو او د نړۍ تر ډيرو ليريو ځايونو پورې زما په هکله شهادت ورکړئ." اعمال ۱ باب: ۸ آيت

دويم لوست

"که د دنيا پورې مو زړه تړلی وای، دنيا به ستاسو سره مينه کړې وای. خو تاسو د هغې پورې زړه ندی تړلی، ځکه چې ما تاسو د دنيا له خلکو څخه بيل کړي ياست. په همدې وجه ستاسو څخه کرکه کوي." يوحنا ۱۵ باب: ۱۹ آيت

درېم لوست

"نو تاسو ولاړ شئ او ټول قومونه زما شاگردان جوړ کړئ او هغوی ته د پلار، زوی او روح القدس په نوم د تعميد غسل ورکړئ! او هغوی ته تعليم ورکړئ چې له هغو ټولو دستورونو څخه

چي ما تاسو ته درکړي دي، اطاعت وکړي. تاسو مطمئن اوسئ چې که تاسو هر چیرې ولاړ شئ، حتی که دنړۍ تر ټولو لیرې برخه هم وي، زه به تل ستاسو سره يم. " متی ۲۸ باب: ۱۹ او ۲۰ آیتونه

دریمه برخه

لومړۍ لوست

" په حقیقت کښې که انسان د نورو پر وړاندې په ژبه اقرار وکړي چې عیسی مسیح د هغه خدای دی او په زړه کښې هم ایمان ولري چې خدای هغه له مرگ څخه وروسته ژوندی کړ، هغه به وژغورل شي. ځکه چې د زړه د ایمان په وسیله ده چې سړی د خدای رضایت تر لاسه کوي. وروسته کله چې د نورو پر وړاندې خپل ایمان په ژبه راوړي، خپل خلاصون تائیدوي. آسماني کتاب هم فرمایي: چې هر څوک پر عیسی مسیح ایمان ولري، هیڅکله به نا امید نه شي. په دې برخه کښې یهود او غیریهود یو شان دي. ځکه چې ټول د یو خدای پیژندونکي، د هغه یو خدای چې خپلې عظیمې خزاني د هغه چا په لاس کښې ورکوي چې د هغه غوښتونکي او تږي وي." رومیان ۱۰ باب: ۹ - ۱۲ آیتونه

دویم لوست

" نو اوس د ټول فیض خدای چې تاسو یې په عیسی مسیح کښې د خپل تلپاتې جلال لور ته رابللي یاست به د لږ وخت کړاو زغملو وروسته پخپله تاسو بشپړ، استوار، خواکمن او میشت وگرځوي." د پطروس لومړۍ رساله ۵ باب: ۱۰ آیت

دریم لوست

" ای ورو بچو! تاسو له خدای څخه یاست او پر هغوی مو برلاسی موندلې، ځکه هغه چې په تاسو کښې دی له هغه چا څخه ډیر لوی دی چې په نړۍ کښې دی." د یوحنا لومړۍ رساله ۴ باب: ۴ آیت

پنجمه ضمیمه

د نوي تړون نقشې

د فلسطين نقشه



کوچنی آسیا او اروپا

